

ஓம் சுத்த சக்தி.

அன்புமலர்-3.

இன்பமாலை.


உள்ளமே கோயிலாம். உள்ளமே யின்பநிலை.
உள்ளொன்றி வாழ்க வுலகு.

உலகம்

வ:4173

சுத்தானந்த பாரதி.

தீயானம்



பொன்னும் பொருளும், புவியும் பொருந்தியும்
தன்னுள்ளே யிப்பேர் தனமு.

2822 56.2
அன்புமலர்-3.

ஓம் சுத்த சக்தி.

சுவாமி சுத்தானந்த பாரதியார்
இயற்றிய

இன்பமாலை.

ஆன்மா வுண்மை. அதுநீ யறிவாய்.
உண்மை யறிந்தால், உலகேலாம் ஓர்குலம்.

அன்பு நிலயம்.
11, டாங்க் ரோடு, சிங்கப்பூர்.
1936.

விலை: 25 காசு, 5 அணு. உரிமை பதிப்புற்றது.

1936

0.25

ROYAL CANADIAN MOUNTED POLICE
TO
MONTREAL
QUEBEC

பதிப்புரை.

---:0:---

56-2

நாமெல்லாம் இன்பம் வேண்டுகிறோம். கவலையற்று, அமைதியாக, சுயேச்சையாக, வாழ விரும்புகிறோம். உலகமெல்லாம், கலகமின்றி, சாதிசமய சாத்திரகோத்திரச் சண்டையின்றி, ஒற்றுமையாய், ஒருகுலமாய் வாழ விரும்புகிறோம். எல்லாவற்றிலும் மிகவும் உயர்ந்த அறிவு எதுவோ அதையே பல அனுபவங்களால் தேடுகிறோம், நாடுகிறோம். இவற்றிற் கெல்லாம் தெளிவான வழிகாட்டும் அனுபவச்சுவடியே இந்த இன்பமாலை. அன்பு, அமைதி, ஒற்றுமை, ஸமரஸம், வாழ்வழி, உள்ளறிவு, உலகறிவு, கடவுட்கலப்பு—இவையெல்லாம் இன்பமென்ற பொருளில் அடங்கும். இந்த இன்பத்தைப்பெற, அங்குமிங்கும் அலையவேண்டாம். அவரவர் உள்ளமே இப்பேரிற்ப வூற்று. அதில் அவரவர் ஞானஸ்நானம் செய்யலாம். தனக்குள்ளே யிருக்கும் இன்பத்தைத் தானே தேடி யனுபவிக்கலாம். அதற்கு சாதிமதசாத்திரகோத்திர வேறுபாடு எதுவும் இல்லை. ஒவ்வொருவரும், அந்த உள்ளிற்பத்தில், ஆத்ம சுகத்தில் கலந்து அமரநிலைபெற்றுத் திருவருட் கோயில்களாக உலகில் உலாவலாம். அத்தகைய ஆத்மானந்தத்தை, பல ஆண்டுகள் தவயோகத்திலிருந்து, தான் முதலிற்பெற்றுத் தன் அனுவபத்தை உலகிற்குச் சொல்லுகிறார் இந்நூலாசிரியர் சுவாமி சுத்தானந்த பாரதியாவர்கள். அவ்

வப்போது அன்பர் பலர் சேட்ட கேள்விகளுக்கு அனுபவ வாயிலாக சுவாமிகள் கூறிய விடையே இந்நூல். ஆசிரியர் எல்லா மதங்களுடைய, எல்லாத் தத்துவ நூல்களுடைய பயின்று நின்று பார்த்தவர். யாவரும் அடைந்து இன்புறும் வழியையே இங்கு விளக்குகிறார், இந்நூலின் ஒவ்வொரு வரியும், தியானத்திற்கு உரியது. இந்நூலுடன் தர்மஸாதனத்தை ஒதுக.

இவ்வரிய புண்ணிய நூலை அன்புநிலயம் மூன்றாவது மலராக, இறைவன் திருவடியில் சூட்டுகிறது. இந்நூலை வெளியிட மனமு வந்து பொருளுதவிய அன்புத் திருவாளர், மகிபாலன்பட்டி முத்துவள்ளியப்பன் ஆவர். இவரது பொதுநல வேட்கையும், தமிழன்பும், மிகப்பெரிது. இந்நூலைக் கருத்துடன் வெளியிட்ட பெருமை, தற்போது சிங்கப்பூரில் வதியும், புதுக்கோட்டை சமஸ்தானத்தைச் சேர்ந்த ராமச்சந்திரபுரம் பேரன்பர் அரு. அண்ணாமலை அவர்களைச் சேரும். பைந்தமிழ்ச்சோலையிற் பணிபுரிபு இவ்விரு திருத்தொண்டருக்கும், அன்புநிலயத்தின் நன்றி என்றும் உரியது.

அன்பை வளர்ப்பாம்;

அன்புகொண் டுழைப்பாம்.

15-9-36.

அன்புநிலயம்,
சிங்கப்பூர்.

பொருளடக்கம்.



பக்கம்.

தயானப் படம்	...	
பதிப்புரை.	...	iii
அன்பு மலர் (பாட்டு).	...	vi
இன்ப வழி	...	க
இன்ப மாலை.	...	உ-க
ஸமரஸ விண்ணப்பம்.	...	கூகூ
போற்றி (பாட்டு).	எஎ
சித்திர விளக்கம்.	...	எஅ



அன்புமலர்.

க.

அன்பே யுனக்குவனம், யன்பே யுனக் குருவம்,
அன்பே யுனக் காலயம்!

அன்பே யுனக்கு மலர், அன்பே நிவேத்தியமும்.
அன்புபூழிபா டுனக்கே!

அன்பே யுனக்காகும் ஆசார நியமமுன்
னன்பே யெனக் கறநெறி!

அன்பே யெனக் குமதம், அன்பே யெனக்கு சுகம்.
அன்பே யெனக்கு முத்தி!

அன்பே யெனக்குடலம். அன்பே யெனக்குயிரும்.
அன்பே யெனக் குலகெலாம்!

அன்பே யெனக்கு வரம். அன்பே யருந்தவமும்.
அன்பே யனந்த பதலி!

அன்புக்கு பொங்கிநிறை யன்பலை புண்டோடும்,
அன்புமய மான பொருளே!

யருள்பெருகு மறிவுவள மருவுதிரு மலைவளரும்
ஆனந்த மோன வடிவே!

தாரா தலத்தினிற் சாற்றுமொழி யாவிலுந்
தமிழினிது, தமிழினிது காண்!

தாராள வாஞ்சையுன தமர் சுற்ற முறவினிற்
ருயினிது, தாயினிது காண்!

பாராதி தனிலுள்ள கண்டங்க ளிற் புனித
பரத கண்டம் பெரிது காண்!

பண்புள முயற்சிவினே பலவிலுந் தனைவென்ற
பரமதவ மினிதினிது காண்!

சீராதி பெருமைக ளியாவிலுஞ் சீரியது,
சித்த ஹராக்கியங் காண்!

தேடரிய சித்திகளி லோங்கியது, தேட்டற்ற
சிவ துரிய ஸஹஜநிலை காண்!

யாரா ரெனக்கினிது செய்திடினு, மாராயின்
யானே யெனக்கினிது காண்!


ஆன்மபரி பூரண வகண்டசுக வாரியே,
பறிவான பரதெய்வமே!

சுந்தரஸூத் பாரதி.



முன்னுரை.

இன்ப வழி.



க. பறவை வாழ்வு.

இந்த மாமரம் கனி குலுங்குகிறது; புட்கள் வருகின்றன; உண்கின்றன; காதலிக்கின்றன; கூடுகட்டி வாழுகின்றன; குஞ்சுகளை ஊட்டி வளர்க்கின்றன. அந்தியில் 'ஜிவ்வ்,' வென்று பாய்ந்து பறந்து துள்ளிக்குதித்து ஆடிப்பாடிப் பரவசமாகின்றன. இரவின் மோகன மடியில் உறங்குகின்றன. மலர் குலுங்க, மணம் பரவ, மந்தமாருதக் குழலூத, காலேக்கன்னி கனிமுகங் காட்டுகிறாள். புட்கள் எழுந்து உதயகானம் செய்கின்றன; கூடிப்பேசிக் குலாவுகின்றன; 'விரர்', ரென்று நீலவானில் பறந்து செல்கின்றன. பெயர், வடிவு, நிறம், பாட்டு, குரல், உணவு இடம் பலவிதம். இவற்றால் சண்டைகிடையாது. மண்வெறி, மதவெறி, பெண்வெறி, பணவெறிகளால் குத்திக்கொண்டு இறப்பதில்லை. பகுத்தறிவுள்ள மனிதன் ஏன் புறவேற்றுமைகளைப் பாராட்டி சண்டை போட்டு மண்டையுடைக்கிறான்?

உ. உறக்கமேன் ?

ஞான நூல்களும், நீதி நூல்களும், உபதேசங்களும், உபதேசியார்களும் எண்ணமுடியாது. எல்லாம் சும்பகர்ணனுக்கு அலாரம் வைத்த கதையாயின. மனித சமுதாயம் இன்னும் இருளில் உறங்குகிறது. சமயம், கிளைச் சமயம், குட்டிச்சமயம் ஒவ்வொன்றிற்கும், சாமி, மடம், கோயில், கொள்கை, குறி, செயல், பரிபாஷை, சாத்திரம் வெவ்வேறு. ஒவ்வொன்றிற்கும் மோட்சம் வேறு. இருக்கட்டும்; உலகம் பலவிதம். அதுது அததன் இயல்வழி நடந்து அமைதியாகத் தமது இலட்சியத்தை யடைந்தால் பரவாயில்லை. ஆகாயத்தில் எவ்வளவு நட்சத்திரக் கூட்டங்கள் உள்ளன! பேச்சு மூச்சின்றி அமைதியாகத் தமது கடமையைசெய்து காலைக் கோயிலை நோக்கி யாத்திரை செய்யவில்லையா? மனிதன்மட்டும் கடவுள் பெயரால் இப்படியேன் வாயாலும், கையாலும், வாளாலும் சண்டைபோட்டுத் தற்கொலைபுரிந்து கொள்ளுகிறான்?

ங. சண்டை வேண்டாம்.

கடவுள் ஒன்று; கட்சி பல: தர்மம் ஒன்று; தர்க்கம் பல. வாய்மை ஒன்று; வாக்குவாதம் பல. சைவம், வேதாந்தம், சாக்தம், சமணம், பௌத்தம், ஜாதுஷ்ட்ரம், யூதம், கிறிஸ்தவம், இஸ்லாம், எல்லாம் எதை நோக்குகின்றன?

இன்பத்தை! அருட் புலவர் இன்பத்திற்கு அறவழி காட்டினர்; மனிதன் மதக்கோட்டை கட்டிச் சண்டைபோடுகிறான். ஏட்டுச் சண்டை, எழுத்துச் சண்டை, சாமிச் சண்டை, சமயச் சண்டை, பூச்சுச் சண்டை, குடுமிச் சண்டை, சோற்றுச் சண்டை, மடச்சண்டை, கோயில் சண்டை, தீர்த்தச் சண்டை, மோட்சத்திற்குக் கூட சண்டை—பாராலயத்தில் ஏனிந்தச் சண்டைகள்? கடவுள் ஒருவன், உயிர்க்குயிர், அவனேகதி என்று எல்லாம் பேசுகின்றன. கடவுளை ஒப்பாத மதங்கள், ‘ஆத்மா ஒன்று; அது இன்பமயம்; ஆசையாணவ மாயத்தை யொழித்தால் அதை அடைந்து சுகம்பெறலாம்; எல்லாருக்கும் அன்பாயிரு; ஒன்றையும் திட்டாதே; பகைக்காதே; வெட்டாதே, கொல்லாதே’, என்று பேசுகின்றன. நடப்பதென்ன? இத்தனை உபதேசங்களும் சந்தைக் கூச்சலுக்கு சரளிபோட்டவன் கதையாயினவே! ஏன் இன்னும் மனித சமுதாயம் இன்பத்தைக் காணவில்லை?

ச. துன்பமேன்?

ஒரு கதை:—

மக்களூரில் பல பல மதத்தினர்! ‘எனது கடவுளே, இன்பம் அருள்வாய்!’ என்று நீண்டகாலம் அவரவர் கோயிலில் வேண்டினர். கடவுள் ஒரு மலைமீது தோன்றினார்; ‘நானே,

இன்பம்; எல்லாருக்கும் இன்பந் தருவேன்; ஒற்றுமையாக வாருங்கள்! அன்பாயிருங்கள்' என்றார். 'எல்லாருக்குமா? நானும் அந்த அஞ்ஞானியும் சரியா? பூணல் போட்ட நானும், சொப்பி போட்ட அவனும் சரியா? பன்னி ரண்டு திருமண்சாத்திய நானும், அந்த மரக் கால் பட்டையும் சரியா? கடவுளே உமக்கு தாரதம்யம் தெரியவேண்டாமா? நான் வெளுப்பு, அவன் கருப்பு, இவன் பழுப்பு, அதோ அவன் மஞ்சள்; எப்படி ஒன்றாக முடியும்?', என்றனர் சாதிப்பித்தரும் வர்ணமித்திரரும். 'அன்பிருக்குமிடம் யானிருப்பேன். ஒத்தால் இன்பம்; பகைத்தால் துன்பம். சாதி மதச் செருக்குள்ள மட்டும் இன்பம் வராது!' என்று மறைந்தார் கடவுள்!

பாருங்கள், வானம்பொழிகிறது. நிலம் விளைகிறது. உழைப்பிருந்தால் பிழைப்புண்டு; செழிப்புண்டு. எனினும் பஞ்சம், வறுமை, போட்டி, பொருமை, சோற்றுச் சண்டைகள் மனித ஜாதியைக் கொல்லுவானேன்? பாம்புக் கலியாணத்திற்குத் தேரை இலைபோட்ட கதையாகிறது, மனிதரின் வாணிபச் சூட்சி. பாகம் உனக்கு, பத்திரம் எனக்கு; மரம் உனக்கு, பழம் எனக்கு; நிலம் உனக்கு நெல் எனக்கு; பாடு உனக்கு, பண்டம் எனக்கு, என்ற மாதிரி மனிதவுரிமையைப் பேராசை பிடுங்கித் தின்கிறது. உதட்டிலே ஐயர்வாள்; வயிற்றிலே

அரிவாளாயிருக்கிறது மனிதர் உறவு. சபையிலே சமாதானம், நகரிலே குண்டு பிரங்கி.

ஒரு சமயம் பல நாட்டார்கள் கூடி சமாதான தேவதையை வேண்டினர். தேவதை அசரீரியாகப் பேசினாள்: - 'நல்லது, சமாதானம் தருவேன்; ஆனால் அவரவர் அவரவர் நிலத்தைக் காத்துப் பிறர் பொருளுக்குப் பேராசைப் படாதிருப்பீர்களா? உங்கள் பிரங்கிகளைக் கடலில் எறிவீர்களா? உள்ளதைக்கொண்டு உழைத்துப் பிழைப்பீர்களா? ஒருவரையொருவர் பகல்கொள்ளை யடிக்காதிருப்பீர்களா?' என்று கேட்டது. 'நல்ல சாமியடா நீ! என் பிரங்கியில் கையை வைக்காதே. சுட்டுப் போடுவேன். மென்மேலும் மண்ணும் பொன்னும் கொடுத்தால் நல்லசாமி. உலகை வெல்ல உள்ளந் துடிக்கிறது. ஆயுதங்களைக் கடலில் போடச் சொல்லுகிறாயா? எனது நிறமென்ன, மூளையென்ன, நாகரீகமென்ன? அந்தக் காட்டு மிராண்டியுடன், இந்த அஞ்ஞானியுடன், அதோ என்னுடன் போட்டி போட்டுக் கப்பல் வியாபாரம் நடத்தும் அவனுடன் எப்படி அன்பாக வாழுவேன்? தேவதையே எல்லா நாடும் எனது நாடு; எல்லாரும் எனது அடிமைகள்; ஆனால் சமாதானப் பேச்செடு; இல்லாவிட்டால் கிட்ட வராது!' என்றான் ஆகாச குண்டன். 'அன்பும், அகமகிழ்வும், நீதிபுமில்லாத இடத்தில் அமைதி வராது. இரத்தங்

கலந்தால் இரக்கம்; இரத்தங் கொதித்தால் யுத்தம், துக்கம்! ஒன்றுபட்டால் உபகாரம்; வேறுபட்டால் விவகாரம். பாம்புச் சவுக்கால் சிங்கத்தின் மீதேறிச் சவாரி செய்தாலும் ஆசையாணவத் திமிர் பிடித்தவன், அமைதியாக அரசாள முடியாது, என்று சமாதான தேவதை சென்றாள்!

சாமிப் பஞ்சமில்லை; சமயப் பஞ்சமில்லை. நிலப் பஞ்சமில்லை. நீர்ப்பஞ்சமில்லை. மடமையும் வறுமையும் உலகை ஏன் வாட்டுகின்றன? ஒன்றில் கூடிவாழத் தெரியாததால், உள் ளொற்றுமை யில்லாததால், தன்னலப் பேயின் தாண்டவத்தால், ஆசையாணவத் திமி ரினால்—மனிதன் அல்லற்படுகிறான்.

௬. தாமதேவி.

கடவுளே உன்னைத் தொழுகிறேன், அழுகிறேன்; தூபம் போடுகிறேன், தானம் செய்கிறேன்; எனது பக்கத்திலிரு, என் குண்டுக்கு வெற்றியளி என்கிறான் மண்வெறியன். முகத்திலறைந்து முத்தங்கொடுப்பது போலிருக்கிறது இத்தொழுகை. தலைபைவெட்டி மயிர் தானம் செய்வதுபோலிருக்கிறது இந்த ஈகை. வழிபட்டாலும் வாள்வெறி சகிக்குமா? தேனில் ஊறினாலும் எட்டி இனிக்குமா? 'மன்னங்களே, மனிதரை மனிதராக மதித்து

ஆளுங்கள்; அறக் காவலர்களாயிருங்கள்; அரசும் செல்வமும் காலநதிக்கரையிலுள்ள களிமண் மண்டபம் என்று நினைபுங்கள்! உள்ளமட்டும் உண்மையாயிருங்கள்! உலகில் அன்பை வளருங்கள்!’, என்கிறாள் தர்மதேவி! யார் கேட்பது?

கூ. சந்தேகம்.

‘என் கோழியாலேதான் பொழுது விடிகிறது’, என்று தனிமனிதனின் அகந்தையிருள் தம்பட்டமடிக்கிறது. முள்ளில்லாத ரோஜா இல்லை; சள்ளை யில்லாத சமயமில்லை. ஒவ்வொன்றும் தனக்கே மோட்சம்; மற்றவர்களுக்கு நரகம் என்கிறது. சாதி மதங்கள் பெருக்கிய இரத்த வெள்ளத்தைக் காண்பவருக்குப் பல சந்தேகங்கள் உண்டாகின்றன. கடவுள் உண்டா? இருந்தால் ஏன் அவர் பெயரால் இத்தனை சமயச் சண்டைகள், போர்கள்? சாமி மதத்தை உண்டாக்கினாரா? இல்லை. மதம், சாமியின் பெயர் வடிவின்மேல் மனிதன் பூசிய முலாம். சாமி ஒன்றா? பலவா? பலவானால் எந்தச்சாமி பெரிது? ஒன்றனால் பல சாதி சமயமேன்? ஏன் எல்லாரும் ஒரேசாமியுடன் கலந்து வாழக்கூடாது? மதம் அவசியமா? எல்லாருக்கும் பொதுவான தர்மம் உண்டா? மனிதன் எப்படியிருந்தால் ஒரு குலமாக வாழலாம்? எதனால் சண்டை சச்சரவு

கள் ஒழிந்து அன்புபெருகும்? கோயில், குளம், தீர்த்தம், கதை, புராணம், வேதம், ஆகமம், சடங்குகளுக்குப் பஞ்சமில்லையே! ஏன் மனிதன் இவ்வுலகில் இன்பமாக வாழ முடிய வில்லை, என்றகேள்விகள் இயல்பாக உதிக் கின்றன.

எ. அகண்ட சக்தி.

ஆணவச் செருக்கு 'பார்' என் மூளைத் திறத்தை; ஐந்து மைல் மேலே ஏறிப் பேசுகிறேன்' என்கிறது! 'அப்பனே உனக்கு மேலே பரந்துவிரிந்த ஆகாயம் உள்ளதைக் காணுமா? உனக்குமேல் பருந்தும் பறக்கும்' என்கிறது அடக்கம். 'பார் நான் பூமியைக்கட்டி யானாகிறேன், எனக்குமேல் யார்உண்டு' என்கிறது ஆணவம். 'ஐயாவே ஆகாயத்தில் பார்; எண்ண முடியாத வின் மீன்கள் உள்ளன. ஒவ்வொன்றும் சூரியன். அதைச்சுற்றி எத்தனையோ உலகங்கள் உருளும். அப்படிப்பட்ட உலகக் கூட்டத்தில் இவ்வுலகம் ஒரு அணுவுக்குச் சமானம். அந்த அணுவில் ஒரு துனி உனது அரசு. ஏன் பெருமை பேசுகிறாய்? அண்டாண்ட கோடிகளையும் நடத்தும் ஒரு சக்திபுள்ளது. அதன்முன் உனது அதிகாரம் எந்தமட்டு?' என்கிறது அடக்கம். 'என் புகழ் பரவுகிறது பார்' என்கிறது ஆணவம். 'அப்பனே உன்னைவிட சூரியன் கதிர் எங்கும்பரவி,

உலகையே தாங்குகிறது பார்! ஆனால் அது உன்னைப்போல் அகந்தை பேசவில்லை, என்கிறது அடக்கம். இயற்கையின் அற்புதங்களை யும், கடல், மலை, வின், மதி, கதிர், மலர் பறவைகளின் தோற்றங்களையும் உற்றறிந்தால், இவற்றையெல்லாம் இயக்கும் ஒரு சக்தி உண்டெனக் காணலாம். அந்த சக்தியின் அற்புதங்களை நினைத்தால் மனிதனின் ஆணவம் தலைகுனிபும். கறியும் இரும்பும் சேர்த்து மினுக்கு வைரம் செய்கின்றனர். அது இயற்கை தரும் வைரத்திற்குச் சமமானமா குமா? கோடி மின்சார விளக்கெரிந்தாலும் சூரியனுக்கு ஈடாகுமா? நீர்க்காற்று இரண்டு பங்கு, உயிர்க்காற்று ஒரு பங்கு (H_2O) எவ்வளவு சேர்த்தாலும், வான் மழைக்கு ஈடுகட்ட முடியுமா? விமானமேறி விண்ணைத்தாவ முடியுமா? படிக்கொண்டு கடலளக்கமுடியுமா? நமது மனத்திற்கு எட்டாத ஒரு சக்தி உலகை நடத்துகிறது. இதை அனைவரும் ஒப்பியே தீர வேண்டும்.

அ. ஆன்மா.

அந்த சக்தி உண்டு; யோகிகள் உணர்கிறார்கள். அந்த சக்தியையும் இயக்கும் ஒரு சத்த சக்தி உண்டு. அதையே சாமி, கடவுள், அல்லா, பிரம்மம் என்கின்றனர். வானத்தில் சூரியன் உதிக்கிறான். அவன் கதிர்கள் ஒளி

வீசுகின்றன. கடல் ஆவியாகிறது; மேகங்கள் உண்டாகி மழை பொழிகிறது. பயிர் விளைகிறது, உயிர் செழிக்கிறது. பல தொழில்கள் நடக்கின்றன. அத்தனைக்கும் காரணம் கதிரொளி. அத்தனைக்குள்ளும் கலந்தது கதிரொளி. அப்படிக்கலந்தும் தான் தனியே ஆகாயத்தில் இருந்தபடியே இருக்கிறது. அது போலவே சுத்த சக்தி அகண்ட சேதனமாக, அறிவாக எங்கும் பரவியுள்ளது. ஒவ்வொருவரும் அதன் கோயில்களே. ஒவ்வொருவர் உள்ளத்தும் அதுவே ஆன்மாவாக உள்ளது. வாழ்வின் அடிப்படை அதுவே. நீர் கடவுளை ஒப்பினாலும் சரி, ஒப்பாவிட்டாலும் சரி: மதங்களை மதித்தாலும் சரி, விடுத்தாலும் சரி: உம்மிடம் குடிக்கொண்டிருக்கும் உயிர்க்குயிரான ஆன்மாவைப் பிரியமுடியாது. நீர் அதை அறிந்தாலும் சரி, அறியாவிட்டாலும் சரி; அது உமது உள்ளத்தில் உள்ளது. உமது வீட்டுக்குள் ஒரு புதையலுள்ளது; உமக்கே தெரியவில்லை; இடம் பார்த்துத் தோண்டினால் அகப்படும். உமது உள்ளத்தில் ஒரு பரம சுகப்பொருள் உள்ளது. உள்ளே ஆழ்ந்து தியானித்தால் அது உணர்வாகும். இதைப் பரம நாத்திகனும் மனங்குவிந்து காணலாம். இப்பொருளை உள்ளே கண்டால் ஒவ்வொருவருள்ளும் அந்தப் பொருளே, ஒவ்வொருவரும் அந்த ஆத்மாலயமே என்று உணரலாம். அப்போது எல்லாரிடமும் பேரன்பு பிறக்கும்.

ஒற்றுமை உண்டாகும். எல்லாவுடலும் இறைவனாலயமே என்னும் விஸ்வ சேதனம் (Cosmic consciousness) உண்டாகும். 'ஒவ்வொருள்ளத்திலும் நான் ஆத்மாவாக உள்ளேன்' என்கிறான் இறைவன்.

கூ. உபநிஷத்துண்மை.

அந்த ஆத்மாவை அறிந்துதான் நமது பாரத மகரிஷிகள் உபநிஷதம் பாடியிருக்கின்றனர். மற்றப் புராணங்களைப்பற்றி நமக்கு சந்தேகமிருக்கலாம். முற்றிலும் சுயநலமின்றி பெயர் புகழைக்கூடக் கடுதாது மஹாத் மாக்களான மஹரிஷிகள் அருளிய உபநிஷத்தில் நமக்கு சந்தேகமில்லை. அவை முற்றிலும் உண்மை. கடவுள் ஒருவன்; எங்கும் உள்ளவன்; ஒவ்வொருவருள்ளும் அவனே ஆன்மா! ஒவ்வொன்றின் உயிரும், உண்மையும் அவனே! உடல்கொண்டு உலாவுவோன் அவனே! ஆதலால் அனைத்துயிர்களும், எவ்வித வேறுபாடு மின்றி, அவனில் ஒன்று. அவனை வேதம் 'அது' என்னும்; அன்பன் அவன் என்பான். சாக்தன் சக்தி என்பான். சைவம் மூன்றையும் சம்மதிக்கும். அந்த ஒன்றே பலவானது; அதை யறியாதவர்கள் சண்டைபோடுகின்றனர். அந்த ஆத்மாவைப் பிரித்து உலகை நோக்கினால் பகையும் சண்டையும் கவலைபும் மடமையும் வலுக்கும்.

அன்னியம் எண்ணினால் அச்சமும் துயறும். அவன் புருஷன்; ஜ்வாத்மா. எனக்குள்ளே யுள்ள அந்த ஆத்மாவே சூரியனிலும் உள்ளான். உண்மையறிவாளிக்கு எல்லாம் ஒநிமயம்; தானான ஆன்மாவே அனைத்தும். இந்த ஆன்ம ஒநிமையை எங்கும், எல்லாரிடமும் காணும் அறிவாளிக்கு அச்சமேது, மோகமேது? அந்த ஆத்மாவை அறிந்தால் அனைத்தையும் அறிந்ததாகும். ஏனெனில் அதுவே அறிவு; அதுவே அறிவின் எல்லை. உலகம் ஆத்மமயம். அந்த ஆத்மா நீ, (தத்வமசி) என்று உபநிடதம் முறையிடுகிறது.

எங்கும் தானாய், எனக்குள் இன்பமாய், அனைவருள்ளும் அதுவாய், நின்று விளங்கும் பரமசுகப் பொருளான இந்த ஆன்மாவைக் காணவேண்டும். என் வீட்டில் நவநிதிச் சுரங்கத்தை வைத்துக்கொண்டு பிச்சையெடுக்கலாமா?

10. தத்வமஸி.

கடவுளரசு உமக்குள் உள்ளது (The Kingdom of God is within you), நீங்கள் கடவுளர் (Ye are Gods) என்கிறார் ஏசு நாதர். தத்வமசி (அது நீ, சாமி நீ) என்கிறது ஹிந்து தர்மம். நீர் இந்துவானாலும் சரி, வேறெந்த மதத்தினராயினும் சரி, மத

மற்றவராயினும் சரி, கேளும். சாதி மதம் சாத்திர கோத்திரங்களைப் பற்றிக் கவலையில்லை. பகுத்தறிவோடு வரலாம். வேதரிஷிகள் சங்கரர், இராமானுஜர், வியாசர், ஏசுநாதர், சுகர், ஆழ்வார், நாயன்மார்கள், வள்ளலார், பரமஹம்ஸர், விவேகானந்தர், ராமதீர்த்தர், ரமணமஹர்ஷிகள், அரவிந்தர் போன்ற ஆத்ம ஞானிகளின் அனுபவ மொழிகள் பொய்யல்ல. வேட்ஸ் வொர்த், பிரௌனிங், கார்லைல், எமெர்ஸன், விட்மென், பெர்க்லி, ஹெஜெல், தாந்தே, தோஸன், மாக்ஸ்மூல்லர் போன்ற வெண்ணறிஞர் ஆத்மஞானிகள். இந்த தெய்வீக ஆன்மா மனைவி, மக்கள், செல்வம், எதனினும் அநுமையானது. அனைத்தினும் அது நமக்கு நெடுங்கி யுள்ளது. அது நாமே; நாமே அது. ஒவ்வொருவரும் இந்த ஆத்மாவையே அநுமையாக வழிபடவேண்டும். உயிர் அதன் உடல்; ஒளி அதன் வடிவு; உண்மை அதன் குறிப்பு; அது எங்கு முள்ளது: என் உள்ளத்தில் உள்ளது—அது ஆன்மா, அது இதயக் கனல் என்று உபநிடதம் முறையிடுகிறது. இந்த ஆன்மாவை அப்பர் உள்ளமே என்றார்.

யக. ஒருப்பாடு.

மனங்கள் பல, மதங்கள் பல, மனிதர் பல; அனைவருள்ளும் ஆன்மா ஒன்று. நதிகள் பல; கடல் ஒன்று. படித்துறைகள் பல; குளம் ஒன்று. மரங்கள் பல, தோட்டம் ஒன்று;

கிளைகள் பல, மரம் ஒன்று; நட்சத்திரங்கள் பல; ஆகாயம் ஒன்று. இவ்வாறு சுற்றிலு முள்ள இயற் பொருள்களை நோக்கினால், பலவாகக் காண்பது ஒன்றில் ஆதாரப்பட்டிருக்கும். கதிர்கள் பல; கதிரவன் ஒன்று. அதுபோல உடல்கள் பல, உள்ளான்மா ஒன்று. அதுவே வீரரில் வீரம், அறிஞரில் அறிவு, காசலரில் காதல், சித்தரில் சித்தி; அதுவே வாழ்வின் ஊற்று; எல்லாருள்ளும் அதுவே இந்நூ இயங்குவதால், அதுவே ஒற்றுமைக்கு அடிப்படை. மனங்குவிந்து, உள்ளத்தில் ஊன்றி தியானித்து, யோகிகள் ஆன்மாவை அடைகின்றனர். எல்லாரும் அதை அடையவேண்டும். மூச்சு இயல்பாயிருப்பதுபோல ஆன்ம உணர்வும் இயல்பாகவேண்டும். உள்ளே கண்டால் உலகில் அதுவே. அப்போது சாதிமத வேறுபாடின்றி ஆன்மகோடிகளை ஒடு குலமாகக் காணலாம். உள்ளும்புறமும் அதையடைந்து, உலகமே ஆன்மாலயமாகவும் மாந்தரெல்லாம் அத்யாத்ம சித்தராகவும் வாழும் வழியையே, இன்பமாலே விளக்குகிறது.

௨. சுத்தான்ம சித்தி.

ஆன்மா சுத்தம். எல்லா மதங்களும் சுத்த நிலையையே முடிவாகக் கொண்டன. ஆன்மாவை அடைதற்கும் சுத்தமே வழி. மனம்

மாசற்று கண்ணாடிபோலானால் அதில் ஆன்மா
நிலவும். ஆத்மசித்திக்குப் பல சாதனங்கள்
உண்டு. சிலர் கடுந்தவ விரதங்களால் அடைவர்.
சிலர் காணும் உலகை 'அல்ல' என்று ஒது
க்கி 'நானார்' என விசாரித்து 'நான் ஆன்மா'
என்ற முடிவிற்கு வநுவர். சிலர் பேரன்பால்
கடவுட்கல்ப் பெய்துவர். எல்லாப் பாதை
களுக்கும், மதங்களுக்கும் அடிப்படையான
கொள்கைகள் சில உண்டு. அவை மனோ
வாக்குக் காய சுத்திக்காக ஏற்பட்டன.
அன்பு, உறுதி, மேய்யறிவு, உட்களிப்பு,
தைர்யம், கற்பு, ஸமநோக்கு,—இவை மன
த்தை சுத்தமாக்கும். ஆசைவெறி, வஞ்சம்,
பொருமையற்ற மெய்யுரை, வீண்பேச்சின்மை,
மௌனம்—இவை வாக்கு சுத்தம் தரும்.
ஒரு யோக்கியமான உழைப்பால் பிழைத்தல்
நேர்மை; அநுட்பணி, உடலுறுதி, நல்லுணவு,
தூயவுடை—முதலியன தேக சுத்தமாகும்.
இவ்வாறு முத்தாய்மை பெற்றவர் சுத்த மன
மெய்துவர். வீச்சிலும் பூச்சிலும் வேற்றுமை
யிருக்கலாம். அன்பும் தூய்மைபும் அனைத்தி
லும் ஒன்றே. சுத்த மனத்தால் ஆசையாணவ
மாயத்தளைகளினின்று சுதந்திரம் பெறலாம்.
இந்த சுதந்திரத்தால் 'நான் ஆன்மா; எனக்கு,
பந்தமில்லை; ஆன்மா என்னுள் உள்ள கடவுள்,
என்னும் அறிவு பிறக்கும். இவ்வறிவால்
ஆத்ம ஸமத்வம் உண்டாகும். அதனால் 'நான்
ஆத்மா; உலகில் உலாவும் உயிர்களும் ஆன்மத

தொகுதியே; நான் நடமாடுங்கோயில்; என்னைச் சுற்றியுலாவும் உயிர்களும் நடமாடுங்கோயில்கள்' என்ற அஹமாத்ம, சர்வாத்ம ஞானம் சித்திக்கும். இதுதான் சுத்தான்ம ஒடுப்பாடு. இதில் நிலைத்து ஜீவன் முக்தனாக, சுத்த சுதந்திர ஸமத்வ சித்தனாக வாழுவதே சுத்தான்மசித்தி. அந்நிலையில் வெளித்தோல் விவகாரங்களால் மனம் மாறுபடாது; சாதி, நிறம், மதம், நாடு, முதலிய வேறுபாடுகளின்றி யாதும் கோயில், யாவரும் ஆன்மா என்ற உயர்ந்த சுத்த ஸமதர்சன முண்டாகும். பிறகு சாதிமத விகாரங்களுக்கே இடமிராது.

இந்த ஆன்ம விளக்கத்துடன் நம்முள் ஒடுசக்தி உணர்வாகும். அதுவே சுத்த சக்தி, அல்லது அத்ம சக்தி. அதற்கு அளவற்ற ஆற்றலுண்டு. நெபோலியன் பிரங்கிமதம் வாதர்லூவில் (Waterloo) வீழ்ச்சி பெற்று ஹெலனாவில் சிறைபட்டிறந்தது. ஏசுநாதரின் ஆத்மசக்தி சிலுவையேறிபும் சிரஞ்சீவியாக வாழுகிறது. சிவாஜியின் கூறிய வாளைவிட புத்தரின் சாந்த புன்னகைக்கு சக்தி அதிகம். கலிங்கப் போர்வீரனான குலோத்துங்கன் ஈட்டியைவிட, வள்ளலாரின் அடுப்பாவிற்கு சக்தி அதிகம். மூளைவலிவால் முரட்டு விலங்குகளை மனிதன் அடக்குகிறான். மூளையைவிட புத்திபலம் அதிகம்;

அதைவிட ஆத்ம பலம் ஆயிரம் மடங்கு அதிகம். இந்த சுத்தான்மக் காட்சியும், சுத்தான்ம சுதந்திரமும், சுத்தான்ம ஸமத்வமும், சுத்தான்ம சக்தியும், நேயமும், சிலயோகிகளுக்கு மட்டுமல்ல, ஆண் பெண் அடங்கலுக்கும் எய்த வேண்டும். 'உலகில் ஒரு ஆண் ஒரு பெண் இந்த சுத்தான்ம சக்தியின்பத்தை இன்னும் பெறாவிடின் எனக்கு முக்தியில்லை, இன்பமில்லை. நான் ஆத்ம பரிபூரணம் பெறுவது முதல் வேலை; என்னைச் சுற்றிலுமுள்ளவர்களுக்கு அந்தப் பரிபூரணத்தை அளிப்பது இரண்டாவது கடமை,' என்று ஒவ்வோருள்ளமும் உணர்க. சுத்தான்ம தர்மஸாதனம் அனைவருக்கும் பொது. அனைவருக்கும் உரிமை. சாதிமத விகாரங்கள் அதன் கிட்ட வரக்கூடாது.

௨௩. ஸாதனம்.

சொல்ல வேண்டியதைச் சொல்லியாயிற்று. செய்ய வேண்டியதென்ன? சாதிமத வேறுபாடுகளை மனத்தினின்று ஒழி. சாதி, மதம், நிறம், நாடு என்ற வேறுபாடு எனக்கில்லை; நான் சுத்தான்மா என்று எப்போதும் கருது. இவ்வுடல் அந்த சுத்தான்மாவின் மாளிகை, கோயில், எனக்கருது. தூசி அழுக்கு தீய சிந்தனையின்றிக் கோயில் புகுவதுபோல இந்த ஆத்மாலயத்தில் மனமாயம், மடமை

யிருள், சினவெறி, மோகப்பேய், சுயநலம், புகாமல் கவனமாயிரு. உள்ளே ஆத்மராஜன் உள்ளான். எந்த நினைப்பு உள்ளே புகுந்தாலும், 'நீ யார்? நண்பனா, பகைவனா?' என்று கேள்; தீய எண்ணமானால் திருப்பி விரட்டு. நல்லதானால் உள்ளே வரட்டும். கண்ணுக்கு இமைகாவல்; தனக்கு அறிவே காவல். அதிகாலை எழுந்து தேகசுத்தி செய்துகொண்டு, குளித்துத் துவைத்து உடுத்தி, பரிசுத்தமாக, எக்கவலையுமின்றி, ஒரு தூயதனியறையில் அல்லது இயற்கையழகின் முன் பத்மாஸனத்தில் உட்காரு. தலை, கழுத்து, மார்பு, நேராயிருக்கட்டும். உலகம் முழுதையும் ஒரு கோயிலாக பாவித்துக்கொள். சூரியன் அக்கோயில் விளக்கென்று நினை. உன் உள்ளம் அக்கோயில் சந்நிதி என்று கருது. அந்த சந்நிதியில் ஒளிவடிவாக ஒரு சக்தி கனலுவதாக தியானி. அது மன விகாரம், இன விகாரம் அற்ற பரிசுத்தமான பொருள். அதுவே நான்; அதுவே எனது இஷ்டதேவதை; அது சுத்தம்; அதன் வடிவு சக்திக்கனல் என்று தியானி. பந்த தொந்தங்கள் எனக்கில்லை; நான் இந்த சுத்தன், சுதந்திரன், ஆத்மஸமத்வன் என்று சிந்தி. மனத்தை வெளியே சிதறவிடாதே. எண்ணங்கள் அலைவீசும்; உறுதியை சந்திக்கிழுக்கும். பேய்க் குரங்குபோல மனம் துள்ளும். அசையாதே; இதெல்லாம் உனக்குப் புறம்பே நடப்பது:

இது உனக்கு சம்பந்தமில்லை என்று உறுதியாயிடு; உள்ளத்தையே பார். அதைரியப்படாதே. நாளடைவில் மனம் நிலைக்கும்; புயல் அடங்கும். ஒநி அமைதி பிறக்கும். அறிவு கனலும். வருஷக் கணக்காக யோசிகள் தவஞ்செய்து இந்த சுத்தான்மசித்தி பெறுகின்றனர். இன்னும் எனக்கு வரவில்லையே என்று அதைரியப்படாதே. தினம் இவ்வாறு காலை அரைமணி நேரம், அந்தியில் அதேமாதிரி பரிசுத்தமாக அரைமணி நேரம் தியானி. அப்போது வேறு வேலை, சிந்தை வேண்டாம். தூய அன்பர் பலர் கூடி இவ்வாறு தியானிக்கலாம். இல்லறத்தார் தங்கள் மக்கள் மனைவியுடன் தியானித்தல் நல்லது. மனைவி கணவனை சிவாபஸ்மாகக் காணுக; கணவன் மனைவியை சக்தியாகக் காணுக. குழந்தைகளை முருகன், கண்ணன், வள்ளி, திருமகளாகக் காண்க. நாளடைவில் மனவிகாரங்களும் விகற்பங்களும் ஒழிந்து தூய சிந்தனையும், ஆன்மவுறவும் ஆன்மக்கலப்பும் உண்டாகும். இதைப்பற்றிய சாதனங்களெல்லாம் தர்மஸாதனத்தில் விளக்கப்பட்டுள்ளன காண்க.

109. தியான மந்திரம்.

மதோபதேசங்களைவிட இந்த தியானம் ஆயிரம் மடங்கு மேல். இந்த ஒநி மணிநேரம் உளங் குவிந்திருந்து மீதி நேரத்தில் உனக்குரிய தொழிலை கவனிக்கலாம். நாளடைவில்

எத்தொழிலைச் செய்தாலும், எங்கிருந்தாலும் உனது சித்தம் ஆன்மாவிலேயே நிலைக் கொண்டு அதையே பற்றி நிற்கும். பிறகு உலகின் முக்குணப் போராட்டங்கள் உன்னைப்பற்றா. உன்னுள்ளமே திருவாசகமாகும்; வேறு உபதேசங்களுக்குத் தேவையிராது. இவ்வாறு ஒவ்வொரு ஊரிலும் அன்பர் கூடி ஒடு மணிநேரம் சுத்தான்ம தியானம் செய்ய வேண்டும். ஒரு பெரிய தோட்டத்தில் தியான மந்திரம் அமைக்கவேண்டும். சாதி மதவேறுபாடின்றி யாரும் அங்குவந்து குளித்து உடுத்தி, கூடி தியானம் செய்யலாம். தியான மந்திரத்தில் பளிச்சென்று வெளிச்சம், புதிய மலர்கள் இவைதான் இடுக்கலாம். வேறு படம், உருவங்கள் வேண்டாம். அவரவர் உள்ளத்தையே கோயிலாகவும், அதிலுள்ள சுத்தான்ம சக்தியே கடவுளாயும் தியானிக்கவேண்டும். ஆன்மக் கோயிலின் விரிவே உலகாலயம் என ஒவ்வொருவரும் கருதவேண்டும். இந்த ஸாதனம் இயல்பானால் மற்ற பேரின்பச் செல்வங்களெல்லாம் தம்மால் வந்தெய்தும். இந்த சுத்தான்ம பரிபூரணத்திற்கே இன்பமாலே வழிகாட்டுகிறது. அன்பர் ஒவ்வொரு வரியையும் அமைதியாக சிந்தித்தறிக. பழுக்கப் பழுக்கப் பழுது நீங்கும்; உள்ளும் புறமும் ஒரேயினிப்பாம்!

ஓம் சுத்தசக்தி.

சுத்தானந்த பாரதி.

ஓம்
சுத்த சக்தி!

இன்பமாலை.

1

இன்பச் சுரங்கம்.

ஆன்மா யானென் றறிவா யின்பத்
தேனா றுகச் செழித்திடும் வாழ்வே!
அன்பினம் பிஞ்சே, யார்வக் குஞ்சே!
இன்பப் பொன்னிதை யிருக்குதுன் னுள்ளே.
இதயச் சுரங்கத் திலங்குது செல்வம்.
சிதைவற முயன் றுட் புதைபொருள் காணாய்.
பொருளைப் புதைத்தது பொய்மன மெழுக்கு;
அருளைத் தூண்டி யதனை யுடுக்காய்.
அன்புறக் கடைந்தால் அருளினல் பிறக்கும்.
துன்பக் காட்டைத் தூருட னெரிக்கும். 10
இதுவது வெனநீ யேங்கித் திரியேல்.
பொதுப்பொரு ளொன்றே பொருந்துக
[வுள்ளே.

உபாசனை.

பாரொலங் கோயில்; பலபெயர் வடிவாம்,
ஆருயி ரெல்லாம் ஆண்டவன் மேனி.

உடலெலா மிறைவன் நடமிடுங் கோயில்.
கடமெலாஞ் சித்தா காச நிறைவு.
உள்ளதொன் றென்னும் உறுதிபூண்

[டிருப்பாய்.

ஒள்ளிய ஆன்ம வொருப்பா தெிக்கும்.
சிவனோ சக்தியோ திருவளர் முருகனோ,
அவனவ ளதுவென் றறிஞர்கண் டடங்கிய, 20
பொருளெலா மொன்றே; அருளினால்

[விளங்கும்.

இருளெலா மனத்தின் இருவிகற்பாட்டம்.
உருவைப் பணியினுங் குருவைப் பணியினும்,
அருவையுள் ளுணர்கினும், அம்பயன் ஒன்றே.
கன்மன முருகிற் பொன்மன மாகும்.
பொன்மன மாயிற் பொன்னுட லாகும்.
புருவ மத்தியிற் பொலிபூஞ் சுடரே
முருக னென்றனர் முத்தமிழ்ப் புலவர்.
குண்டலிக் கனலே குமுறும் வடிவேல்.
மண்டிநு ளாணவ மாயமே யரக்கன். 30
இதயக் குகைக்குள் இலங்குவான் குகனே.
உதயக் கதிர்போல் ஒளிநிவ னங்கே.

அழிவறுமான்மா.

அழிவது நிலைப்பதி யாதென வாராய்;
அழிவை விலக்கித் தெளிவைப் பற்றிநில்.
இறப்பதும் பிறப்பதும் இவ்வுடல் வினையே.
இறப்பதும் பிறப்பதும் இருவினைத் தீர்வை.
இருவினை விலகிற் கருக்கணக் கொழிபும்.

திருவினை முயன்றால் தீவினை தீரும்.
 இவ்வுட லெதனால் இயங்குவ தாமோ,
 அவ்வரும் பொருளே யான்மா வென்பர். 40
 யாக்கைச் சட்டை யணிந்தவ் வொன்றே
 பார்க்கப் பலவாய்ப் பாரினி லுலவும்.
 பெயர்வடி வத்தோல் பிரித்துளங் காணின்
 துயர்வினை யற்ற சுகக்கனி யொன்றும்.
 உண்ணுக வதனை யுயிநுள மினிக்கும்.
 உண்ண வுண்ணப் பொன்னு முடலும்.
 அழிவழி யாமை யறிவறி யாமை
 பழிபழி யின்மை பயன்பய னின்மை
 யாதென வுள்ளே யாராய்ந் தறிவாய்.
 சோதனை செய்தே தூயன கொள்வாய்; 50
 யாக்கைச் சட்டைபுள் அழிவறு மான்மா
 தாக்கற நிற்குஞ் சாட்சியென் றறிவாய்;
 மாறுமில் வுலகம் மாறுமில் வுடலம்;
 மாறான் பேரான் மாயான் ஆன்மா;
 வாளுந் தீயும் வலிவுறத் தாக்கினும்,
 மானா திந்த மன்னுயி ரான்மா.

ஆன்ம சுதந்திரம்.

‘அதுதான் அமுதம்; அழிவெனக் கில்லை;
 சுதந்திரன்; இருவினைத் தொடர்பெனக் கிலை.
 ஆசை மோகம் அச்ச மெனக்கிலை.
 பாசபந்தப் படரெனக் கில்லை. 60
 வென்றால் மகிழேன்; வீழ்ந்தால் தளரேன்.
 என்று மிடுந்தவா நின்று மிடுக்கிறேன்.

சாதி சமயச் சழக்கெனக் கில்லை.
 போதினி விதழ்கள் பொருந்திய தொப்ப
 உலகுயி ரெல்லாம் ஒருவனா மிறைவன்
 பொலியநு ஞடலிற் பொருந்திய தொகுப்பே.
 அவன் மனப் படியே யாடுதிவ் வாழ்க்கை;
 அவனிச் சைக்கிலி தாகுக வேள்வி,
 என்று திடமா யிருந்திடு வாணைக்
 கொன்றுயி ருண்ணுங் கூற்றும் நடுங்கும். 70

கூற்றை யுதைத்த கொற்றச் சேவடி
 போற்றியுன் னுளத்தே யாற்றுது நடனம்.
 அதனைப் பற்றி யாங்கே யமர்வாய்.
 அதுவே யுன்றன் அமைதி நிலையம்.
 துள்ளித் துள்ளித் துடிக்கு மனத்தை
 மெள்ளப் பிடித்துன் னுள்ளத் தடைப்பாய்;
 பெண்ணிலும் பொருளிலும் பேய்போ லையும்
 கண்ணைச் சிமிட்டிக் கறங்கெனத் திரியும்
 வம்புகள் விலைக்கு வாரி வாரிவீண்
 சும்பலாய்க் குவிக்குங் கொடுமனக்

[குரங்கு. 80

எந்தை யடியி லிணைத்திம் மனத்தைச்
 சிந்தனை யற்றுச் செய்வன செய்வாய்.
 அமர்ந்த சித்தமும், அடங்கிய வுள்ளமும்,
 தமரஜ சத்துவத் தனையறு சமமும்,
 ஆறுகள் பாய்ந்தும் அலைகட லிருக்கும்
 ஆறுபோ லகண்ட வமைதிப் பெருக்கும்,
 குறைவறு நிறைவுங் குன்றென வுறுதியும்
 சிறையறு வாழ்வுந் திருவருட் கலப்பும்
 நீரிற் படகெனப் பாரினி லிருந்தும்,

பார்தனக் குள்ளே பற்றாத் துறவும்,
 காற்றுங் கடலும் கதிருங் கனலும்
 வேற்றுமை யின்றி வேலைசெய் வதுபோல்,
 இருவிகற் பின்றி யியன்றது புரிந்து,
 வநுபயன் கருதா வளர்பணி வேள்வி;
 உலகின் இசைவசைக் குட்படா தருந்தேன்
 மலரில் வண்டென வாழுத லறமே.
 அறிஞரை எளிதில் அறியா துலகம்.
 அறிஞரும் உலகின் அறிமுகம் வேண்டார்.
 உன்னுள் அடங்கி யுண்ணை திருத்தாய்.
 தன்னை யறிந்தாற் பின்னிட ரில்லை.
 தானே தனக்குத் தனையும் பகையும்
 தானே தனக்குத் தருநல மெல்லாம்.
 உனக்கு நீதா னுண்மையா யிருந்தால்,
 மனக்கி லேசம் மாய்வழி யதுவே.

100

வாழ்வுநெறி.

அருந்தல் பொருந்தல் அனந்தல் அளவுடன்
 திருந்த மேற்கொள்; மருந்தது வாசும்.
 பசித்தீக் கினிய பாத்தாண் விநும்பு.
 நசைவாய்ப் பட்ட நச்சுத் தீனி
 நோய்தரும்; மேனி னுடங்காதிருக்கத்
 தூய நினைப்பும் தொண்டொடு தொண்டர்
 நேயமு, நல்ல நிறைமுறை வாழ்வும்,
 எய்தோர் பயிற்சியும் இசைந்தவா றியற்றாய்.
 கண்மயக் காலே கருத்து மயங்கிப்
 பெண்ணுண் பேதம் பிறந்தது காணாய்.


110

ஆணைச் சிவமாய், அரிவையைச் சிவையாய்,
 மாணுறக் கருதாய்; மாசறு மெண்ணம்.
 இணைபிரி யாமல் இறைவ னருளாம்
 உணர்வொடு வாழ்வே யோகம தாகும்.
 உள்ளுணர்வாலே யோகக் கனல் வளர்.
 வெள்ளமா யின்பம் விரிந்துணைச் சூழும். 120
 தனித்திடு; விழித்திடு; தான்றன தற்றிடு;
 மனத்தின் மாய மயக்குக ளொழியும்.
 அற்றம் பாரா தகத்தினைப் பாடு.
 சுற்றம் பாராச் சுழிமுனை பாடு.
 புருவ நடுவே பொருந்தப் பாடு.
 இருத யத்தில் இருந்துணைப் பாடு.
 பொறிவாய்ப் படாதுன் னறிவாயி நுந்திடு;
 நிறைபெறுந் தூய நித்தியா னந்தம்;
 கால தேசக் கட்டுகள் பற்றா.
 ஆலய முலகாம்! ஆடலே வாழ்வாம்! 130
 இறைவனுக் கீந்த நிறையன் புயிரை
 இறைவ னருளே யின்புற நடத்தும்.
 † ஈந்துளக் காதலால் ஈரறக் கலந்து,
 வாய்ந்தரு ளின்பம் வாழிய வெல்லாம்.



இன்பமலை.

2822



2

அனுபவம்.

ஏட்டுச் சோறு வாட்டந் தணிக்குமோ? 135
வாட்டந் தணிப்பது வாரியுண் ணமுதம்.
படத்தி லெழுதிய பலாக்கனி யினிக்குமோ?
நடத்தை யின்றிப் படித்தது பயனா?
காசி யென்றாற் கங்கை பொங்குமோ?
பேசிப் பேசிப் பெரும்பசி தீருமோ? 140
உரையை விழுங்கி, யுலம்பறு மனத்தில்
கரையறு மோனக் கடலிலம் மனத்தை
ஆழ்த்திடி னுங்கே யசப்படு முத்து.
காழ்த்திடு மாசை வீழ்த்திடு முன்னை.
ஓடாப் புலனும், தேடா மகிழ்வும்,
ஆடா விளக்குபோல் அமர்ந்தெரி யறிவும்,
கோடா வறுதியும், வீடா வறவும்,
நாடா யன்னுட் கூடா யுன்னை!

பலவாம் உலகு.

சுற்றிலுங் காணாய் சுற்றில கத்தைச்
சுற்றாந் தனியே சார்ந்து நினைப்பாய்:— 150

பலபல தேசம்; பலபல மக்கள்;
 பலபல சாதி; பலபல சமயம்;
 பலபல தெய்வம்; பலபல கொள்கை;
 பலபல வாழ்வு; பலபல போக்கு;
 பலபல சாத்திரம்; பலபல கோத்திரம்;
 பலபல நடைபுடை; பலவகை யுலகம்;
 எத்தைச் சார்வாய்? எவ்வழி செல்வாய்?
 மத்தலை தயிரென மயங்குது மனமே.
 அன்றின் றென்ன தாங்கிங் கென்ன
 தென்று மிடுந்தவா றிலகுவ னுண்மை. 160
 உலகைப் பார்த்தாற் கலகம் பெடுகும்;
 உலகைப் பாரேல்; உன்னையே பாராய்.

ஈரறக் கலத்தல்.

பாருயி ரிறைவன், பாசம், பசுபதி
 ஈரறக் கலக்கின் இன்பமொன் றேயாம்.
 காதலன் வேறு; காதலி வேறு;
 காதலிற் கலக்குங் களிப்பொன் றேயாம்;
 திரிரெய் வேறாந் தீபந் தனிலே;
 எரிசுட ரெழுந்தால், இன்னொளி யொன்றும்.
 ஆழி வேறும், ஆறும் வேறும்;
 ஆழியிற் கலக்கின் அலைகட லொன்றும். 170
 ஒன்றுபட் டாலே யுவப்புணர் வாகும்.
 ஒன்றிரண் டென்னும் உரையங் கிராது.
 புதுமலர் சுற்றிப் பொம்மெனும் வண்டு;
 மதுவுணும் போது மெளனம் வகிக்கும்.
 ஊடலால் அலைபும்; கூடலால் அடங்கும்
 ஆடலில் ஆடும் அடங்கா மனமே;

மனோ ஜயம்.

நிறத்தைப் பார்த்துப் புறத்தைப் பார்த்துப்
பரத்தை மனது பகடையாடுது.

அதனை யுள்ளே மெதுவா யீழுத்தால்
மதனை யெரிக்கு துதல்விழி திறக்கும்.
மனவெறி யெரிப்பதே மன்மத தகனம்.
சினவெறி நாசமே திரிபுரச் சிரிப்பு.

180

முன்னிலை யின் றித் தன்னிலை யீடுப்பே,
பன்னிலை யுலகப் படரொழி வழியாம்.
படித்த படிப்பெலாம் பாழுக் கானது.
படித்ததை யில்லை, பார்த்ததைப் பகர்வேன்.

உள்ளம்.

கணகண வென்று காந்துது காந்தத்
தணலுட லெல்லாந் தகதக வென்றே.

உள்ளக் குகையாம் ஓமகுண் டத்தில்,
வெள்ளைச் சுடரொளி வீறுற்றேறுது.

190

அதனை வளர்ப்பதே யநுந்தவ வேள்வி;
அதன்வெளி காண்பதே யம்பலக் காட்சி.
கருத்தி லொளிநுங் கதிரவ நெழுந்தால்,
கருத்த மாயக் கங்குலெங் கிடுக்கும்?

உள்ள முன்னைத் துள்ளி யழைக்குது.
விள்ளு மின்ப விண்ணக மதுவே.

ஆழி யுள்ளத் தரிதுயில் கின்றான்.
ஆழி யுள்ளமே யமுதப் பொற்கலம்;
தன்னிலை திரியாத் தடங்கடல் போலே,

உன்னிலை யூன்றாய்; உலகத் தரங்கம்
ஏறும் வீழும் எழும்பும் உறங்கும்;
மாறா தாழ்ந்த வாய்மையா யிடுப்பாய்.
மேகப் படலம் விசைவிசை மாறும்;
ஆகா யத்திற் கழிவது முண்டோ?
வானமும் நீல வண்ணமும் போல
ஞானத் துடனே ஞானியு மொன்றும்.
ஓடை வேறா? ஓட்டம் வேறா?
ஆடையிற் பாவும் ஊடும் வேறா?
உறுதியும் அன்பும் உண்மை யார்வமும்
செறிவழி பாட்டாற் சித்துள் ஞணர்வாம். 210

தத்துவம்.

அநுட்பெடு நூல்களுட் பொருட்சுவை
[யொன்றே.
சுருட்பெறு வாதம் இரூள்மன மாயம்
வித்தை வேண்டுமோர் புத்தகம் பயில்க.
சத்தை வேண்டுமோர் தன்னுளா ராய்க.
இன்பம் வேண்டின் இதயம் பற்று.
வம்பு வேண்டின் வாதிக ளிடஞ்செல்.
நன்மை தீமை மென்மை வன்மை
அண்மை சேய்மை அறமற மென்றே
எதிரெதிர் நிற்கும் இருவிகற் பூடே,
மதிபெறு ஜீவ வளநதி பாயும். 220
கரையின் அணையின் கட்டுக ளின்றி,
விரைந்து கலந்து விரிகட லாவதே,
உயிராற் நிற்கிங் குறுநல மாகும்.

பயிர்களை வளர்த்தும் பாய்வது கடலில்.

† ஐந்தாம் பூதம் ஐந்தா மாத்திரை;
ஐந்தாம் வினைப்பொறி; ஐந்தாம் உணர்பொறி;
புத்தி மனமொடு சித்தம் அகந்தை
இத்தகைத் தத்துவம் இருபத்தி நான்காம்.
இருபத் தைந்தா யியம்புவர் ஜீவனை.
இருபத் தாளும் இலகுசுத் தான்மா. 230

§ உடலுயிர் மனமறி வுயிரின் பைந்து
திடமதில் சூழத் திகழுனன் ஆன்மா.

-
- † 1. ஐம்பூதங்கள்—வான், காற்றி, தீ, நீர், மண்.
2. தன்மாத்திரைகள் 5:—ஒசை, ஊறு, ஒளி, சுவை, நாற்றம்.
3. வினைப்பொறி (கர்மேந்திரியம்) 5: வாய், கை, கால், குதம், குறி.
4. உணர் பொறி (ஞானேந்திரியம்):
உடல், நாக்கு, மூக்கு, காது, கண்.
5. புத்தி, மனம், சித்தம், அகங்காரம் இந்நான் டும் அந்தக்கரணங்கள் (உட்கரணங்கள்).

§ இவ்விரண்டு வரிகளும் பஞ்சகோசத்தைப் பற்றி யுரைப்பன.

1. உடல்: அன்னமயகோசம், தூலதேகம்.
2. உயிர்: பிராணகோசம், வீரிய தேகம்.
3. மனம்: மனோமயகோசம், சிந்தனை யுலகம்.
4. அறிவு: விஞ்ஞானமயகோசம். (அருளறிவு).
5. இன்பம்: ஆனந்தமயகோசம், அருளின்ப நிலயம். இவ்வைந்து கோசங்களைக் கடந்து ஆன்மா சத்து — சித்தாய், (உண்மையறிவாய்) உள்ளான்.

* தூலம் காரணம் சூக்கும மென்றே
மேலு மவற்றை விரிப்பர்வே தாந்திகள்.

† சக்தர் சைவர்மூப் பத்தா நென்பர்;
அத்தையும் யாதென் றறிவாய் மகனே:—
பூதம் மாத்திரை பொறிபுலன் கரணம்
ஆதி யசுத்தம் அறுநான் கென்பர்
கஞ்சுகை ஐந்து; காலமுங் கலையும்
எஞ்சுறு வித்தை யிராகம். நியதியாம்.

240

* அன்னம், பிராணன்: இரண்டும் தூலசரீரம்,
பருவுடல்.

மனம்: சூக்ஷ்மசரீரம் துண்ணுடல்.

விஞ்ஞானம் ஆனந்தம்: காரணசரீரம்
(அறிவுடல்)

இவற்றின் விளக்கம் தர்மஸாதனம், கீதை
காட்டும்பாதை, ரமணவிஜயம், பாரத
சக்தி முதலிய நூல்களிற் காண்க.

‡ 235—248 இந்த வரிகள் தாந்திர, சிவாத்
வைத தத்துவங்களை விளக்குகின்றன.
Yoga of Sri Aurobindo என்னும்
நூலில் 11-வது அத்தியாயம், தர்ம
ஸாதனம் யோகசக்தியியலிலும் இவை
விரிவாக விளக்கப்பட்டுள்ளன காண்க.
தாயுமாளச் சுடரிலும் சைவ தத்துவங்
கள் விளக்கப்பட்டுள்ளன. இவை
பெல்லாம் யோகானுபவத்தால்தான்
விளங்கும்.

நானிது வென்பர் நாதம்விந் தென்பர்,
 ஞானிக ஞுக்கெலாம் மோன முடிவே,
 சாற்று மீச்வர தத்துவம் விந்தாம்.
 சாற்றும் சதாக்கிய தத்துவம் நாதமாம்.
 உன்மனி சந்மனி யுயர்சக்தி தத்துவம்.
 பன்னற உயர்ந்தது பரசம் வித்தாம்.
 நிகழ்த்து மதுவே நிற்குண ப்ரஹ்மம்.
 சுகக்கனி யதனைச் சுடருறக் கலத்தல்.
 அப்பனே யிச்சொல் லடுக்குக ளெல்லாம்,
 செப்பி விளங்கா சென்மநா ரெடுத்தும். 250
 இந்தப் பேச்சை இகந்த பிறகே
 சொந்த மான சுகப்பொருள் காண்பாய்.
 தத்துவப் பேபுடன் சண்டைபோட் டலையேல்.

ஆத்மராஜன்.

வைத்தவா றுள்ளே வாய்மையில் வாழு.
 மன்னனைக் காண மகிழ்ந்து செல்லுவோன்;
 சன்ன லித்தனை, சவுக்க மித்தனை,
 அரண்மனை சார்ந்த புரங்க ளித்தனை,
 திரள்பெறு சேவகர் செலவுக ளித்தனை,
 என்று கணக்கிட் டிழப்பனோ காலம்?
 நன்றிதை யாராய்; நலமெதென் றோராய்; 260
 அரசன் உள்ளத் தரியனை கொண்டான்;
 முரசொலி ஒமென முழங்கு கின்றது;
 இனியன் இன்பன் இறைவன் அரசன்.
 இனியே றெண்ணு திருக்கை யறிந்து
 இதயத் தவனைக் கதுமெனக் கூடு.
 விதவித நூல்களும், விதவிதப் பேச்சும்,

விதவிதக் கேள்வியும் வீண் பொழுதாகும்.
 வெதுவெதுப் பான மதுவுள் னூறுது.
 சாவை வென்று சடலம் நிலைக்க,
 மேவுரை பலபல விளம்புவர் சிலபேர். 270
 உடலுயி ரெல்லாம் உடையா னிடமே
 திடமுடன் விடுப்பாய்; திருவரு ளிச்சை
 அடிமையை நடத்துகென் றிடையறா தியம்பு;
 குடிப்புக்குந் துன்னுட் கூத்தனா டுவனே.
 “பொன்னாக் கினுஞ்சரி, மண்ணாக் கினுஞ்சரி,
 நின்னா னைவழி நிற்பதென் னுறுதி.
 நினக்கா ளாகி நின்னையே நம்பினேன்,
 எனக்கென உடலுயிர் எதுவுமிங் கில்லை
 எல்லாம் வல்லோய் என்னா லென்னே,
 எல்லாம் திருவருள் இச்சை நடத்துக,” 280
 என்றிருப் பதுவே நன்றிருப் பது; தனை
 வென்றிருப் பதுவே என்று மிருப்பது.


அழதநாடி.

உள்ளே முதலாய், உச்சி மட்டும்
 ஒள்ளிய அமுதம் ஒடுது நாடி
 அதனொளி யுள்ளம் வெதுவெதுப் பாகும்.
 அதனொளி நெற்றியில் அவிர்சுட ராகும்.
 உள்ளத் தின்பமாம்; உச்சியில் அறிவாம்.
 தெள்ளத் தெரியும் திருவரு ளுணர்வால்;
 வாரியி லெழுந்த வடவைக் கனல்போல்,
 நீரி னிடையே நெருப்பங் கென்பர். 290
 எற்குணர் வானது சிற்கன லறிவு;
 சிற்கன லாலோர் சிற்சுகம் பிறக்க,

அத்துட னதுவாய் ஆங்ஙனே யுள்ளேன்.
 தத்துவ வாதம் சங்கட மெனக்கு.
 மௌனமே யென்றன் மாவுப தேசம்.
 மௌன மென்பது மனமடைப் பதுவே.
 நின்ற லுள்ளே நித்திய விற்பம்.
 சென்றால் வெளியே செகவிவ காரம்.
 ஒன்றே யுண்மை யுரைத்தே னிதினை.
 நன்றாய்த் தெளிந்து நடத்தலுன் கடனே. 300



இன்பமாகை.



3

அவனே யான்மா.

பேசுவ தெல்லாம் பெயருருப் பான்மை;
காசு பெருதிக் கசுமல வாதம்.
அப்பனே கௌய், ஒப்பிலாப் பரமன்
கீப்பா ருயிர்களின் இதயத் துள்ளான்;
அவனே யான்மா; அவனே ஜீவன்;
அவனே இயற்கையால் ஆற்றுவ னனைத்தும்;
கதிநு மவனே; கதிரவ னவனே;
கதிரொளி வளர்க்குங் கண்ணில் மவனே.
அவனை யன்றி யணுவுமின் றென்னில்,
அவனைத் தப்பி ஆடுயி ரெங்கே? 310
ஆன்மா ஜீவன் அவன்மய மாகும்.
ஆன்மத் தெளிவால் அவனைத் தெளிவாய்.
ஆன்மா வாகவே யனைத்திலு மிறைவன்
தான்வே ருகாத் தன்மையோ டுள்ளான்

ஆன்மத் தேளிவு.

தங்கச் சுரங்கம் துங்கி யெடுப்பது
பங்க மில்லாத் தங்கக் கட்டியோ?
எத்தனை கழிப்புட னீயமுஞ் செப்பும்
மொத்தமாய்ச் சேர்ந்த வத்துவா மதுவே.
எடுக்க வதனை யெத்தனை முயற்சி?
வடிக்க வதனை வகைவகை யந்திரம்; 320
ஆலைக ளெத்தனை? வாலைக ளெத்தனை?

வேலைக ளெத்தனை? விரிப்பிற் பெடுகும்.
 ம்னிதான் மாவோ மாசுறு கட்டி
 இனிததை மாசுறுத் திலகுபொன் னுக்க
 அன்பா லுருக்கி யநுண்மெரு கேற்றித்
 தன்பாற் காணும் பொன்பா ரப்பா!
 மாசுறு பொன்னே மாயைசூழ்நான்மா.
 மாசுறு பொன்னே தேசுறு மான்மா,
 மக்குத் தங்கம் மாசுறு ஜீவன்
 சொக்குத் தங்கம் சோதிசுத் தான்மா. 330
 படித்ததை யில்லைப் பார்த்ததைப் பகர்வேன்;
 தடித்தமா சற்ற தானே யிறைவன்
 இம்மி யதனில் கம்மியொன் றில்லை.
 வம்மினுள் ளாழ்ந்து வாய்மை காணுமின்!

இருப்பிடம்.

இருப்பிட மதனை யியம்பிடக் கேளாய்,
 ஒருப்படு முள்ளமே யிருப்பிட முனக்கு.
 உன்னையின் னெடுவன் உரக்கப் பேசினால்,
 என்னையா பேசினாய்? என்னையா பழித்தாய்?
 யானுனைச் செய்வதி யாதெனப் பாராய்!
 யானார் தெரியுமா யான்பக தூரென் 340
 றெங் கநீ கையை யிறுமாந் து வத்துவாய்,
 அங்கநீ யான்மா; தங்கிட மறிவாய்.
 அங்கே யகந்தை யானெனக் கிளம்பும்;
 அங்கே யறிவால் அகந்தலை குனியும்;
 நானெனக் கிளம்பும் நசுவல் மனத்தை,
 எனெனக் கேட்டு மோனத் தடியால்
 நீயா ரெங்கென் நிலையத் துற்றாய்?
 நேயன் போல நின்றெனைக் கெடுத்தாய்;

எண்ணத் திரையே எழும்பா தேரீ;
திண்ணமா யுன்னைத் தீட்டுவேன் பாராய். 350
என்றதைப் போட்டால் ஒன்றுஞ் சொல்லா
தன்றே யடங்கி யகந்தை யழியும்.

தான்: நான்.

இரண்டு சக்திக ளிருக்குன உள்ளே;
முரண்டு செய்யும் மூட மனத்தால்,
புரண்டலை நானெனும் பொய்யகச் சக்தி;
வரண்டதுந் தானெனும் வாய்மை விளங்கும்.
நானென் பதெலாம் நலிமன வகந்தை;
தானென் றெழுவதே தவசிவ சக்தி;
நானெனக் கிளம்பிற் றுனது மறையும்.
நானது பணியிற் றுனது விளங்கும். 360


மூப்பாழ்.

ஐந்து கோசமும் யானெனுங் கோட்டைகள்;
ஐந்து கோசத் தப்பா லுள்ளதே
மன்றுள் வெளியாம் மனமறு பாழாம்;
நன்றா யிதனை நின்றுள் ஞ்ணர்வாய்.
மூப்பா முன்னும் மொழிசித் தாந்தம்
மூப்புடி யென்னும் மொழிவே தாந்தம்
உலகுயிர் இறையெனப் பலவித மான
கலகுறு மனத்தை யிலையென நசித்தலே
மூப்பாழ் கடந்து † மூப்புடி யற்றே
யெப்போ துந்தா னிருந்தவா

[றிடுத்தலாம். 370

† மூப்புடி = முப்பரி மாயை. ஆணவம், மாயை
சாமியம்.

இன்பமாகை.



4

தன்னிலை.

சினமக மாணவச் சிக்குக னொழிந்தால்
மனமறும் ஆங்கே மன்றுள் வெளியாம்
கலைமனப் பூதக் கண்ணு டியிலே
பலவாய்த் தோன்றுது பாரிறை யுயிரே.
அகந்தை மனத்தின் ஆணிலே ரகன்றால்
உகந்தது வாசும்; உன்னைநீ காண்பாய்;
உன்னைக் கண்டால் உலகுயிர் வேறிலே;
தன்னை விடாத தனிநிலை யின்பம்.
தன்னை மறத்தலே சாதலென் றறிவாய்.
தன்னை நினைத்தலே சத்திய நிலையாம். 380
உன்னைநீ யறிந்தாங் குண்மைநீ யாகித்
தன்னிலை தானாய்த் தனித்திருந் தக்கால்,
பின்னுனக் கென்ன? பேசுமோ மனது?
தின்னுமோ மாயை? நண்ணுமோ விகற்பம்?

மந்திரம்.

மந்திர மென்பது வாயுரை யல்ல;
தந்திர மல்ல சாற்றுவேன் கேளாய்.
மனதுளத் தடக்கி மாசறு நிலையில்,
எனதியா னென்னு திருக்குமந் நிலையில்,
மண்டையி லுள்ள மடல்விரி மலரில்,

வண்டு போலும் வாரியே போலும்,
 வீணை போலும் மிடுதங்கம் போலும்,
 மாணவும் ஒமென வழங்கிடு நாதம்.
 அந்த நாதமே மந்திர மாகும்.
 அந்த மந்திர மந்தரங் கத்தே,
 எந்தவா றொலிக்கும் அந்தவா றறிஞர்
 மந்திரக் கலையை வகுத்தன ரென்ப.
 சாமி யொன்றே; சக்திகள் பலவாம்.
 நாமமா யிரங்கள் நாட்டிப் பணிசுனர்.
 அழகன் இன்பன் அறிவன் முருகன்
 குழகன் உலகெலாம் கும்பிடும் பெருமான் 400
 கண்ணன் அரங்கன் கனக சபேசன்
 எண்ணிலா திவ்வா றியம்புவர் பெயர்கள்.
 கலைமகள் இலக்குமி காளி பவானி
 நிலமகள் என்று பலதிறஞ் சொல்வர்..
 எதனை நினைக்கினும் இறைவனை நினைத்தலாம்.
 எதனைப் பணியினும் இறைவனைப் பணிதலாம்.
 கதிரவ னொன்றே கதிர்கள் கோடி.
 கதிரைக் கண்டாற் கதிரொளி புலனும்.
 மனதும் பலபல மாந்தர் பலபல.
 எனதே கொள்கையென் றியம்புதல்

[மடமை. 410]

இருப்பதொன் றாயினும் இஷ்ட தெய்வமென்
 றிடுப்ப தவரவர் இதயப் பான்மை.
 எவ்வகை மனத்திற் கொவ்விய வடிவோ
 அவ்வகை யவரவர் அமைத்து வணங்குனர்.
 வணக்கம் பலவாம் மந்திரம் பலவாம்
 குணக்க மின்றிக் குறிப்புடன் ஓதின்,


வரும்பயன் பெரிதாம்; மனதுட் குவியும்;
 அரும்பய னாகும்; அதலாற் கேளாய்;
 வேதச் சுருக்கம் விளம்புகா யத்ரி;
 ஒதிடின் எல்லாம் ஓமில் அடங்கும். 420
 ஒமெனு மந்திரம் உலகெலாம் பொருந்தும்;
 ஒம்தத் ஸத்தெனும் ஒள்ளிய வேதம்.
 அகர வகர மகர ஓமாம்;
 சகபர ஜீவன் அகமென் றதுவாம்;
 விழிகன வறக்கம் வேறிலாத் தூரியம்
 மொழியறு மோனம்; மொழிவ ரிதன்பொருள்.
 எந்திர மொன்று தன்றொழி லாற்றுழி
 மந்திர மொன்று வாய்திறந் துரைக்கும்.
 சிற்கனல் பாய்ந்து சீவ யந்திரம்
 அற்புதஞ் செய்புழி, அகர மொலிக்கும். 430
 அதையே கவனித் ததிலே லயமாய்
 மதுவுண் வண்டுபோல் மெளனத் திருக்கலாம்.
 எந்த மந்திரம் இயம்பினு மொன்றே.
 சிந்தைத் தூயர் சித்தி யெய்துவர்.
 மந்திரம் போடல் மனத்தின் வேலை.
 மந்திர முதித்தது மனமுதி யிடத்தில்.
 மந்திர மடங்கும் மனமடங் கிடமே.
 மந்திரப் பாம்பு மெளனத் தடங்கும்.
 தன்னை யறிந்தால் தானே ஜபமாம்.
 தன்னைக் கண்டால் தானே இன்பம். 440
 தன்னை விடுத்தோர் அன்னியங் காண்பர்.
 அன்னியங் காணின் ஆணவக் கலகம்.
 தருக்கம், வாதம், மருத்துவஞ், சோதிடம்,
 இருக்கு மட்டும் இன்பம் வராது.

ஆதலால் மகனே தீதறு நெறியை
 ஒதுவேன் கேளாய் உள்ளன் புடையாய்!
 தன்னை யறிவதே முன்ன நிவாகும்.
 தன்னை விடுத்த தத்துவம் வீணும்
 தன்னை யறிந்து தானா னோர்க்குப்
 பின்ன ரெதுவும் பேச்சுமூச் சில்லை.

450



இன்பமாலே.



5

உலகிடை வாழ்வு.

உலகிடை யிருந்தும் உலகினி லொட்டா
 நலமுடை வாழ்வை நவிலெனக் கேட்டாய்;
 வெண்பா லுள்ளே விரவிய நெய்ப்போல்
 தண்பா லுள்ளது தத்துவ மெல்லாம்.
 உள்ளத் தாழியில் வெள்ளை மனத்துடன்
 கள்ளன் கரந்துளான் காதலாற் கவர்வாய்.
 ஆர்வத் துளியை யதிலுறக் குத்து.
 ஓரிடந் தனியே யுலம்பா திருத்து.
 தனிமொள னத்திலே தயிராம் பாலே.
 இனியதி னினிய தியம்பாத் தியானம். 460
 காலையில் விழித்துக் கடைநட் பாலே.
 வேலைத் திரைபோல் விம்மிடு மன்பு.
 ததிபோ லிந்தத் தாரணி வாழ்வு.
 அதிலே யொட்டா தாங்குறும் வெண்ணெய்.
 அதுபோ லப்பனே அகிலவாழ் வினிலே,
 மிதக்க முடியும் மெலிவினை யின்றி.
 நாடகந் தனிலே நடனா னந்தன்
 ஆடுவன் வாடுவன் அரிச்சந் திரனாய்.
 ஆடுவ துடையே வாடுதல் வேடம்.
 நாடி யுள்ளே, “நான்நட ராஜன் 470
 கட்டு கடனெனக் கிட்டி போட்ட
 துட்டப் பார்ப்பான் துன்பெனக் கில்லை.
 கடுமனப் பார்ப்பான் காள கண்டனின்

கொடுமைகள் என்றன் குணவதிக் கில்லை.
 எனக்கிலை மயானப் பிணஞ்சுடு வேலை.
 எனக்கிது நடிப்பே," யென்றுணர் வானால்.
 இதுபோ லப்பனே யிவ்வுலகினிலே
 பொதுவுற நோக்கிப் போலி யாடலை
 உள்ளே தெளிந்தங் குறைவா யன்பா;
 மெள்ள மெள்ள வெள்ளி வெளிநும். 480
 உள்ளியை யுரித்தால் எல்லாந் தோலே;
 கள்ள வுலகின் கனவாழ் வதுவே.

அரசொன் றுளும்; அரசொன் றுழும்;
 அரசொன் றடர்க்கும்; அரசொன் றடங்கும்;
 உள்ள மட்டும் உண்மையா யிருப்போம்.
 உள்ள பொருளில் ஊன்றி யுலாவுவோம்.
 பிரிதெலாம் இறைவன் கருதிய வாறே
 வருட்போம் நமக்கவ் விருவிகற் பில்லை,
 என்றான் வாழ்வி லெடுத்தது முயன்று
 நன்றுன் னுள்ளே நின்று நிலைப்பாய். 490
 பாரா யன்பா பாவையர் தலையில்
 நீர்க்குடஞ் சுமப்பர்; நீள்கரம் வீசுவர்.
 வீட்டுப் பேச்செலாம் வாட்டமாய்ப்

[பேசுவர்;

நாட்டுப் பேச்சு நவிலுவர் நகைப்பர்;
 கவன மெல்லாங் கடத்தி லிருக்கும்.
 அவரிடம் உண்மை யறிவா யன்பா.
 சித்தந் தன்னைச் சிவத்தினி லுன்று.
 எத்தொழி லாற்றினு மிருவிகற் புறாதே.
 நல்லது பொல்லது நாளு நடக்கும்.
 எல்லாம் சாட்சியாய் ஏங்கா துள்ளிடு. 500

ஐயனே பாராய் வெய்யவன் நன்னை.
 வையகந் தன்னில் வாழ்த்துவர் பலபேர்.
 ஐயோ வெய்யிலென் றலறுவர் சிலபேர்.
 வெய்யவ னுக்கெதும் விசார முண்டோ?
 உலகொடு தடாகம் ஒண்மதி யதிலே
 நிலவுது நீடுடன் அலைகுது காணாய்.
 தண்மதி மோதுந் தரங்கத் தலைந்தால்
 விண்மதிக் கேதும் விகார முண்டோ?
 நீதான் ஆன்மா நீலவா னறிவில்
 போத மயமாய்ப் பொலிகுனை யப்பா!
 உலகத் தடத்தில் உலம்பு மலைகள்
 இலைபுனக் கெல்லாம் § இருமனத் திற்கே.

510

6

மயக்கறல்.

ஐயோ வுலகின் அசட்டுத் தனங்கள்
 பொய்வே டங்கள் புகலப் படுமோ.
 வாயாற் சொன்னால் வம்புதான் மிச்சம்.
 தூயா ரதனாற் சொல்லா தடங்கினர்.
 கண்ண டிகளாற் கவின்கெய் வீட்டின்
 உண்ண டியதோர் உரத்த வெறிநாய்.
 சுற்றும் பார்த்தது சுவான நிழல்கள்.
 பற்றல ரென்று பாய்ந்தது மேலே.
 நிலைக்கண் ணடி நிழற்றிய நாய்களும்,
 குலைத்தன குதித்தன குரலெடுக் காமல்.

520

துள்ளிக் கடித்தது தோற்றமுங் கடித்தது.

உள்ள தில்ல துணரா மையினால்,

பொய்நாய்க் கூட்டம் போலிப் போர்தர

மெய்நா யின்னும் வெறிமே லேறிச்

சில்லுசில் லாயின சிலைக்கண் ணாடிகள்.

பல்லுவா யெல்லாம் பாறிடக் குடுதி,

வீட்டுத் தலைவன் விரைந்துகோல் கொண்டு,

ஓட்டி நாயை யுரைத்தா னிங்ஙனே:— 530

“அறிவிலி நாயே, ஆன்ம நிழல்களை

வெறியுடன் பொருதி வேதனைப் பட்டாய்;

உன்னைப் போலவே யுலகிலும் மனிதன்

தன்மயந் தன்னைப் பன்மயமாக

மயங்கிப் பொருதி வாதம் புரிந்து,

நயங்கெடு கின்றான் நாயினுங் கேடாய்.”

அப்பனே யிந்த வொப்பினை யறிவாய்.

செப்பினுங் கல்லினுந் தேடித் திரியேல்.

கொழுத்துத் திரியுங் குலைநாய் மனத்தை

இழுத்துள் ளடக்கி யிருவிகற் பறுவாய். 540

உள்ளந் தனிலே யொளிபெற ஒளிந்த

கள்ளனைக் கடுதிக் கடுதிப் பற்றாய்.

ஓசைப் படாமல் உரையெலா மடக்காய்.

ஆசைப் படாமல் அகமலை யாமல்

தன்னைக் கலந்தோர் தான்றா னுவார்.

தன்னொளி விரிவே பன்னிற வுலகம்.

எத்தனை கடுதல் எத்தனை யுரைத்தல்

எத்தனை யளவை எத்தனை யொப்பு

ஐதிகம் சம்பவம் அபாவம் சபாவம்

வைதிகம் சாத்திரம் வாய்போ ரெல்லாம் 550

காட்டிடா திதனைக் கண்டு கலந்தால்
வாட்டந் தீர வாய்த்திடுஞ் சுகமே.
கண்ட பின்னுந் கலந்தினி துறவே
தொண்டர் கதறினர் தோத்திரம் பலவே.

இன்ப துன்ப மிருகரை வழியே
தன்பொரு ளகண்ட தத்துவக் கடலை
நோக்க நோக்க நுட்பம் விளங்கும்.
நீக்க மின்றி நிறைபெறு மின்பம்.

தம்மை யுணரார் சாத்திர வாதம்
பொம்மைக் காதலர் புரிமணம் போலாம். 560

தம்மை யுணர்ந்தார் சாற்றும் மோனம்
மெய்மைக் காதல் விளைத்த சுகமாம்.

அவமனக் சட்டற் றுன்மா தூய
சிவமய மாதலே சீவன் முத்தி.

அறிவைக் கொண்டே யான்மா வைந்து
பொறியைக் கொண்டைம் புலன்களை நுகரும்.

சிந்தையற் றுள்ளே தெளிந்தமர் சித்தைச்
சந்தியி லிழுப்பது சங்கட மனப்பேய்.

திரிந்துணர் அறிவு சிதறிப் போகும்.

இடுந்துணர் அறிவே பொருந்திய தாகும். 570

உலகவா தங்களில் உலம்புனர் மாந்தர்.
கலகந் தவிரக் காரிய மில்லை.

கண்முன் னுள்ளது காரிய வுலகு.

உண்மை யதுநீ, யுள்ளமட் டதனில்,

உள்ள மட்டும் உண்மையாய் வாழ்வைத்
தெள்ளிய தாக்கிச் சிவக்கலப் பெய்தாய்.

புகையு மிடத்திற் பொலியன லுண்டு;

சுகமுள விடத்திற் சாமியு முண்டு.

பஞ்ச பூதப் பஞ்சரத் துள்ளே
 துஞ்சா துள்ளது சுத்தக் கிளியே. 580
 உணரார் புணரார் புணரார் நுகரார்.
 உணர்ந்த புலவர்க் குரைநூல் வேண்டாம்.
 தன்னை யுணர்க்; தன்னுடை யானைத்
 தன்னி லுணர்க்; தத்துவ மதுவே.
 ஆணைச் சக்கிரத் தாடுது களிமண்.
 பாணை செய்யும் பரமக் குயவன்
 மாயப் பாணை வடிவ மைத்தபின்
 தோயா திருக்குஞ் சுதந்திரங் காணாய்.
 அவன்செய லின்றி யசையா துலகம்,
 அவன்சந் நிதிக்கே யைந்தொழி லாகும். 590

பெரியார்யல்பு.

பெரியா ரியல்பைத் தெரியா துலகம்;
 † அறியார் தம்முள் அடங்கி யிருப்பர்;
 கடபட வென்று படிநூ லளவார்;
 படபடத் தெதுவும் பகட்டிற் கியற்றார்.
 உலகசைந் துடுண்டும் உள்ளசைந் துலையார்.
 மலைகுலைந் தாலும் மனங்குலை யார்கள்.
 அச்ச மென்ப தணுவு மறியார்.
 துச்ச மான தூறுகள் பேசார்.
 காதக ராயினுங் காதல ராயினும்,
 பாதக ராயினும், பண்டித ராயினும் 600
 தன்னைக் கொல்லுந் தறுகண ராயினும்,

இன்னிதி னன்பே யிதமா யுரைப்பர்.
சந்தை நடுவிலுந் தனிமை காண்பர்.
வந்ததில் மகிழார்; வராததற்கேங்கார்;
இறைவன் கட்டளை யேதென் றறிந்து,
நிறைவேற் றியதும் மறைகுவர் மின்போல்.

காரண காரியம்.

காரண மின்றிக் காரிய மில்லை.
காரிய மில்லேற் காரணப் பேச்சேன்?
படுத்தி யில்லேற் பர்வுதா லில்லை.
கடுத்தா வில்லேற் காணுல கில்லை. 610
ஆன்மா வில்லேல் ஆருட லில்லை.
தானொன் றில்லேல் தத்துவப் பேச்சேன்?
தண்ணிலை யெனிலோ தாமரை யில்லை;
விண்மழை யில்லேல் விளைபயி ரில்லை;
தந்தைதா யில்லேல் தனயனு மில்லை;
இந்த விதமா யெண்ணிநீ பாராய்.

பேயர்.

வாதச் சமய வழக்கிற் கப்பால்
ஆதிப் பழம்பொரு ளறிவிற் புலனும்;
உறுதியாய் நம்பாய் உலகுயிர்த் தோற்றமும்
இறுதியு மதனடு ளிச்சையென் றுணராய். 620
இன்ப மமுதம் என்று முள்ளது
துன்ப மறுப்பது சுட்டற் றதுவே.
தானே தானும் தன்னநுள் விரிவால்
வானும் புவிபும் வளர்க்கும் பொருளாம்.

சீவ சாட்சியாம் சிவனென் பதுவே.
 நாவுங் கண்ணும் நாடா மனமும்.
 எப்படி வேண்டு மென்னினும் போற்றி
 அப்படி யதனி லன்பு பூண்டிரு.
 சுத்தன் சத்தியன் சுதந்திரன் சோதி,
 முத்தன் நித்தியன் முற்றுணர் முதல்வன்; 630
 எல்லாம் வல்லவன் எம்பிரான் இறைவன்,
 அல்லா யஹோவா அரியான் அஹுரன்
 பரம்பொரு ளவனே, பாரெலா மவனே,
 சிரம்பொரு ளவனே சிந்தைசெய் மனமே.
 சிற்றுல கத்தின் பற்றற முற்றும்
 பற்றற் றுணைப் பற்றுக மனமே.
 வீட்டுள் ளிருட்டை வெறுட்டினுற் போமோ?
 ஒட்டினுற் போமோ? ஒளியினுற் போகும்.
 செத்தோர் தமையே செகங் கொண்டாடும்.
 உத்தமர் மோனத் துறைகுனர் பலரே. 640

உலகரங்கிற் பேர்யாநுலவல்.

வாழ்வொரு நாடக மன்றமே போலும்;
 அழவினை யாடற் கமைந்தனன் மனிதன்.
 வினையறிந் தாற்றின் விடுதலை பெறலாம்.
 வினைக்கட் டில்லார் விழுமிய பெரியோர்.
 தன்வினை கண்டு தானதிற் பற்றி
 முன்வந் தாடி முடிந்தனர் சிலபேர்.
 நாடக மெழுதவோர் நற்கதை காட்டி
 ஓடினர் சிலபேர் உரைபே சாமல்.
 மோனம் வகித்து மோனத் தெழுந்த

650

ஞானந் தன்னை ஞாலம் வாழத்
 டுனிமையி னின்றே யினிமையா யெழுதி
 மனிதர்க் கீந்து மறைந்தனர் சிலபேர்.
 தன்னை யறிந்து தவக்கனல் விரித்துத்
 தன்னறி யன்பர் தத்துவ முணர,
 யோக சக்தியா லுரையா டாமல்
 தாகந் தணித்தே யேகினர் சிலபேர்.
 கடவுட் கலப்பிற் சுடர்விரிந் தோங்கி,
 யுடல்கொண் டுலகில் உலவினர் சிலபேர்.
 இவ்வா றப்பனே எண்ணு பெரியோர்
 எவ்வெவ் வா றிங் கியங்கினர் காணாய். 660

கடலுள் முத்தெனக் கரந்துளார் பலபேர்.
 படலிற் கொடியெனப் படர்ந்தனர் சிலபேர்..
 இன்பங் கண்டுள் ளின்ப மளிக்கவே
 அன்பே வடிவா யருட்பெரி யார்கள்,
 முன்பு நின்றும் மூடர் காணார்.
 பின்பு புகழ்ந்து பேரிகை யடிப்பர்.
 பாரா யப்பனே பகலவ னழகை;
 ஓர்பொரு ளதுபோ லுலகினி லுண்டோ?
 அதுவே யுலகிற் கான்ம விளக்கம்.
 பொதுவா யார்க்கும் பொலிவது காணாய். 670
 இதுபோற் பெரியர் ரிலகுவ ருலகில்;
 எதுவும் பற்றா தியல்பா யிருப்பர்.

உலகியற் கோடுமை.

உண்டுடுத் தீட்டி யூடிக் கூடிப்
 பெண்டிரைக் கெடுத்துப் பெண்ணாற் கெட்டுப்

பொன்னே பொருளே போகமே சுகமே
என்னு முலகம் இனிதுரைப் பாரை
நடத்திய கொடுமை நவிலப் போமோ?
தடித்தபாழ் மடமைத் தடிகொள் உலகம்
சுத்தமுஞ் சோதித் தொழுகையும் ஆன்ம
தத்துவ முரைத்த ஜாரதுட் டிரனைச் 680

செவிட்டி லடித்துச் செகுத்தது வாளால்.
தெவிட்டா தின்று செய்குது போற்றி.
மாசறு மெய்யன் பேசநு மன்பன்
ஏசுவைச் சிலுவை யேற்றிய துலகம்.
காட்டு மிராண்டிக் காப்பிரி யர்க்குக்
காட்டி யிரக்கம் கடவுளன் புறுதியைச்
சொல்லி வந்த துகளறு நபியைக்
கல்லா லடித்தது கக்கிடச் செந்நீர்.
கண்ண னன்பிற் கரைந்த நிமையின்
உண்மைச் சீடனை யுடைத்தது மண்டை. 690

ஞான முரைத்த நானகன் றன்னை
ஏனிப் பைத்தியம் இருக்குதென் றேசினர்.
பொங்குவே தாந்தச் சிங்கமா யெழுந்த
சங்கர னைவிடந் தந்துகொன் றனர்.

கல்லை நம்பிக் கடவுளை மறந்து
வல்வினை பெருக்கி மடமையி லாழ்ந்து,
சாதிச் சண்டைபுஞ் சாத்திர வசந்தையும்
பேத புத்தியும் பிடித்தலை யுலகை

வேதம் விளக்கி, வீரம் புகுத்தி,
சாதிப் பித்தந் தணியப் பணிசெய் 700
தயவே வடிவாம் தயானந் தனையும்,
கயவர் நஞ்சு கலந்து கொன்றனர்.

பரம ஹம்ஸனைப் பயித்திய மென்றனர்.
 அருமை யாகும் அருட்ப்ர காசனை
 பண்டிதச் செருக்குப் பழித்தது சிறிதோ.
 விண்டிதன் கொடுமை விளம்பவும் போமோ.
 குணக்குன் றுன கொன்புத் ஸன்னை
 நிணக்குன் றுன நெட்டுயிர்ப் பகைவர்
 குண்டுணிக் கோளுங் குத்திச் சூட்சியுங்
 கொண்டு செய்த கொடுமைகள் சிறிதோ! 710
 அடைக்கல-முரைத்த உடையவர் சீடனை
 வெடுக்கெனக் கண்ணைப் பிடுங்கின னொருமன்.
 தானே தானும் சதாசிவ ப்ரம்மம்
 மோனமாய்ப் போகுழி முரட னொருவன்
 † தாளா தாடை தரிக்காத் தன்மை,
 வாளால் வீசி வலக்கை தறித்தான்.
 பார்நலம் பேசிய † பாபெனும் மஹானைக்
 கோரமாய்ச் சுட்டு கொன்றதில் வுலகம்
 வாழ்வெலாம் நாட்டின் வேள்விய தாக்கி
 நாளெலாம் எளியர் நலஞ்செய் விரதம் 720
 கொண்ட காந்தியாங் குணக்கட லானையும்
 குண்டாற் கொல்லக் குறித்தனர் கொடியர்.

தீயர்யல்பு.

தன்னலம் போற்றித் தமிழரை யிகழ்வர்.
 பொன்னலம் போற்றிப் புகழுரை சொல்வர்.
 கணப்பி ருந்தால் அணைப்புட னிருப்பர்.

† நிர்வாணத்தைக் கண்டு தாளாது

† Bab.

பணப்பை யவிழ்த்தாற் பல்லை யினிப்பர்.
 முகத்துதி பேசி முடிச்சை யவிழ்ப்பர்.
 சகப் புரட்டுகளைச் சாடு திரிப்பர்.
 மயங்கியோன் முகத்தில் மசகைப் பூசுவர்.
 தயங்கிய சமயந் தலையி லடிப்பர். 730
 கனிபோற் பேசிக் காரியம் பார்ப்பர்.
 எனதென தென்னும் இறுமாப் பாலே,
 கைக்கோல் கொண்டு கருணையைப் புடைப்பர்.
 வைக்கோல் காத்த வரன்நாய் போல்வர்.
 கொடுக்கு மட்டுங் குளிர் முகங் காட்டுவர்
 கொடுத்ததைக் கேட்டாற் கொடுக்கைக்
 [காட்டுவர்

ஆமாம் என்றே யாடுவர் முன்னே;
 போம்போ மென்றே பொறிசுவர் பின்னே;
 வேலை வாங்கக் காலைப் பிடிப்பர்.
 கூலி கொடுக்கக் கூக்குர லிடுவர். 740
 நாவிற் சரி சரி நடத்தை வழ வழுஅ.
 பாவிற் சரிதான் பயனிலே தொள தொளஅ.
 தமக்கு மேலுள தலைவனை யெண்ணார்.
 சமைக்குஞ் சோறுயிர்ச் சாபப் பொங்கல்.
 உயிர்க்குயி ராக வுள்ளவ னெண்ணார்.
 உயிர்களை யறுத்து வயிற்றிற் புதைப்பர்.
 மனிதரை மனிதர் மற் செய் தறுப்பர்.
 சனியன் பிடித்த சகத்தின ரினையார்.
 ஒருவரை யொருவ ருண்ணக் கருதி
 இடுவரு மின்னே ரெமன் வாய்ப் படுவர். 750
 இடுட்குல வுலகின் இயல்பினு வாகும்.
 அடுட்சுட ரெழுந்தால், அனைத்துந் திருந்தும்.

உன்னை நீ திருத்து.

வாயாற் பேசி வளைக்க முடிந்தோர்
நாயின் வாலை நன்றாய் நிமிர்த்துக.
உலகைப் படைத்தோ னுலகைத்

[திருத்துவான்.

பலவா றுன்னைப் பார்த்துத் திருத்து.

நீ விளக் கானால் நின்னொளி யுலகில்
தாவிப் பரந்து தானாய்ப் பயன்படும்.

தீதும் நலனுந் திரண்ட வுலகில்

வாதம் பேசி மாண்டார் பல பேர்.

760

தாந் தாந் திருந்தினுந் சகமுந் திருந்தும்.

மாந்தரைத் திருத்துமுன் மனத்தைத் திருத்து.

அச்சங் காட்டி யாணவச் செருக்கால்,

பிச்சை மாந்தர் முன் பெருக்கப் பேசி,

அகமடக் காத ஜகப்புரட்டர்கள்

சுகமடையாது துஞ்சினர் பலரோர்.

சோநுப வணக்கம்.

யாவ ருள்ளும் யாங்கனு முணர்வாய்

மேவிய சக்தி வேந்தனை நம்பு.

நாற்ற வுடலம் நாளையே மண்ணும்.

போற்றுக வுள்ளே பொன்றா வொன்றை

770

என்னைக் காணா யிவ்வுடல் காணின்.

என்னைக் காணி னிவ்வுடல் காணாய்.

“இன்ப வழியை யென்னுளே முயன்றே

அன்பனே யிவ்வா றடைந்தனன் காணாய்!

உன்னுளே நிலைபா யுள்ளதவ் விற்பம்
பொன்னுளே பொதிந்த புதையலைப் போலே;
இவ்வழி நீயும் என் போ லடைதி.
உய் வழி யிதுவென்” றுரைப் போன் ஸத்தரு.

பிரம்மாண்டம்.

விண்ணி லெத்தனை வியன்மீன் கூட்டம்
அண்ண லருளின் அம்மனை யாட்டம். 780
எண்ணப் போமோ! எழுதப் போமோ!
கண்ணினுற் கண்டு கணிக்கப் போமோ!
ஒவ்வொரு மீனு மொவ் வொரு சூரியன்.
அவ்வதைச் சுற்றி யாங்கா னுமல்
கோளமெத் தனையோ குடுகுடென் றுரனும்.
கோளாய் மகனே, கிளர்மீன் குழுவில்
நம்முன் விளங்கு ஞாயிறு மொன்றும்.
அம்மணி சுற்றி யலைவன கோள்கள்.
அக்கோட் குழவி லாருல கொன்று.
அக்கண் ணுலகி லாருயி ரனந்தம். 790
அவற்றுள் மனிதனோர் அற்பப் பிராணி.
சுவத்துளே புகுந்த சத்து சித் தாட்டம்.
இத்தனை யுலகும் இத்தனைக் கதிர்களும்,
சக்தி யொன்று தாங்குத லறிவாய்.
அந்த சக்தியே யருட் சிவ மாகும்
அந்த சக்தியே அல்லா எ கோவா
அந்த சக்தியே அரனயன் றிருமால்
அந்த சக்தியே யாவையு மாகும்.
அந்த சக்தி யாண்டவ னென்பர்.

அந்த சக்தியே யாவற் றுள்ளும்.
அந்த சக்தி யடியே னுள்ளும்.
அந்த சக்தி யப்பனே யுன்னுள்.
அதலால் மகனே அந்த சக்தியைத்
தீதற மனத்தில் தியானஞ் செய் செய்.
ஆரா யப்பனே அரிய வுதாரணம்:—

இறைவனைப் பணிக்.

ஒரு ரரசன்; ஒளிமணி மாடம்;
சித்திரக் கூட்டம், சிங்காரத் தோட்டம்;
எத்தனை மாளிகை யெழுப்பு;கின்றான்;
அதனுள் விலங்குக ளாயிரம் வகைகள்.
விதவித மான விளைகனி மரங்கள்.
கணிக்கறும் போகக் கட்டழ கின்பம்.
அணியணி யாக மணித்திரூப் பாவையர்.
தத்தா, தைத்தா ததிங்கிணத் தோமெனக்
கத்துங் கிண்கிணிக் கால்நடம் புரியும்;
பாட்டு வேகம் பாய்ந்து பறக்கும்;
காட்டும் வித்தைகள் கண்ணைக் கவரும்
இத்தனை யமளியும் எவருக் கெதனால்?
அத்தனை யும்மோ ரரசனுக் கரசால்.
அரசன் முன்னிலை யன்பை வேண்டுவோர்
அரசனை நம்பி யடைந்திட முயல்க.
வாயற் சேவகன் வழியைக் காட்டுவான்.
வாயற் கடந்து வழியே காமல்,
வாயற் காரனை வணங்கிக் கிடந்தால்,
மாயக் காலம் மன்னனைக் காட்டுமா?

அப்பனே யதுபோல் அகிலமா ளிகையில்
 இப்பல் லுயிர்களுக் கிறைவ னெருவனை
 எவ்வித மான இடைக்கட் டின்றி
 ஒவ்விய வாறே யுணர்வா லடைவாய்.
 என்னைப் பணியே லிறைவனைப் பணிகெனச்
 சொன்ன முகமதின் சொல்லமு தாகும். 830
 சன்மார்க் கத்தீர் சற்றெனைக் கேண்மின்!
 என்னடி விழன்மின்; இறையடி பணிமின்;
 என்ற வள்ளலின் இன்னுரை யமுதம்.
 ஒன்றே தெய்வம்; ஒந் குலம் மக்கள்;
 ஒன்றை யுணர்ந்தே ஒன்றுட் டெயர்மின்,
 என்ற உண்மை எவர்க்கும் பொதுவாம்.

† ஆதாரம்.

மூலா தாரம் முதலடிப் படையாம்.
 சுவாதிட் டானம் சுற்றுத் திண்ணை.
 மணிபூ ரகமே மண்டப முதலாம்.
 அனாகத மாகும் அதன்மேற் கூரை. 840
 விசுத்தியாகும் விமலமாம் மாடி.
 ஆக்கினை யாகும் அதன்மேன் மாடி.
 அதன்மே || லாயிரம் அழகிதழ் மலர்மேல்,
 புதுவீ டொன்று பொலியுந் துரியம்.
 அதுவே மாடத் தமர்ந்த கூடமாம்.
 அதன்மே லுள்ள தகண்டப் பால்வெளி.

† இந்த ஆதாரங்கள் தர்மஸாதனம் 11.வது இய
 வில் விளக்கப் பட்டுள்ளன.

|| ஸஹஸ்ராரம்.

அதுவே தூரியா தீதமாம் விண்ணே.
அதிற்கலந் தாலே யானந் தத்துயில்.

சகவாசம்.

இதய மன்றில் இநிப்பிட முனக்கே.
எதிலே நிலைப்போ அதுவாம் இதயம். 850
குரங்கொடு சேர்ந்தாற் குட்டிக் கரணம்.
கறங்கொடு சேர்ந்தாற் கருத்தும் அலையும்.
வேடன் வளர்கிளி வேட்டை பேசும்.
பாடகன் வளர்கிளி பல்லவி பேசும்.
வேதியன் வளர்ப்பது வேதம் பேசும்.
எதே தெங்கே யியல்பது வாகும்.
யந்திரம் வேண்டின் யந்திரப் பயனும்.
மந்திரம் வேண்டின் மந்திரப் பயனும்.
இறைவனை வேண்டின் இன்பமே பயனும்.
நிறைகளிப் பாவது நிறைபொருட் கலப்பு. 860

ஜீவயாத்திரை.

உயிர்போம் வழியை யுரைக்கக் கேளாய்:—
அயர்ந்துடல் வீழ்ந்ததும் ஆவி துடிக்கும்;
நாடிக ளொடுங்கி நாட மடங்கும்;
வீடுவிட் டோட விரைந்து பொறி புலன்,
அந்தக் கரணம், அடங்கலும் மூட்டை
விந்தையாய்க் கட்டிச் சிந்தனை மனது
உள்ளக் கூடத் துறக்கலந் திருக்கும்.
கள்ள நாடகம் கணக்கில் நடக்கும்.
அங்கே நாடக மாடுவ தெல்லாம்

சங்கந் பங்களின் சங்குல மனமே. 870
சித்தந் தன்னிற் சித்திர குப்தம்.
கத்தை கத்தையாய்க் கட்டவிழ்ந் தெதிநும்.

துஞ்சம் போது துன்னிய வாறே
எஞ்சம் பிறவி யெய்துவ துறுதி.
சித்திர குப்தச் சித்திர மெதனிற்
அத்தகைப் பிறவி யாகுவ துறுதி.

சுற்றும் மனது சுருக்கெனப் பாயுமோ,
மற்றதற் கேற்ப மனைவிடும் ஜீவன்;
விஞ்ஞா னிக்கு விழிவழி போகும். 880
அஞ்ஞா னிகளுக் காசன முதலாம்,
ஏனை வழிகளி லேகும் சிரவழி;
ஊனை விட்ட வபாசகர் மீளார்.

ஒன்பா னோட்டை யுடலை விடுத்துத்
தென்பாற் செல்லும் ஜீவ னெட்டுநான்,
ஆங்கே சுற்றும் அதன்பிற கேகித்
தான்கநு துடலைத் தாவிப் பற்றும்.
ஐயா போனையா! அப்பா போனையா!
ஐயை யோவென் றடித்தழு மடமை
வேண்டாம் வேண்டாம் வியனூல கத்தீர்!

அருள்.

ஆண்டா னிச்சையென் றமைதியா
[யிருமின். 890

அச்ச மின்மை, அஹிம்மை, யன்பருள்,
மிச்சை யின்மை, வெளிமயக் கின்மை,
ஆசை வெறிகள் அற்றுநல் லான்மா

மாசறு தேவ வாழ்வினை யெய்தும்.
 ஆணவ மாயை யாசைகள் வற்றக்
 காணுங் காணாக் காட்சிக ளெல்லாம்.
 அமரர் தமக்கும் ஆணவ மிடுக்கும்.
 விமல மானபின் விமலனைச் சேர்வர்.
 அரணே விஞ்ஞா னிகளுக் கடுள்வான்.
 குருவா யடுள்வான் பிரளயா கலர்க்கு. 900
 சகலர் குருவைச் சார்ந்தநுள் பெறுவர்.
 அகநா யகனே அருணெ றிக் கிறைவன்.
 அவனநு ளாலே யவன றி வாகும்.
 அவன றி வாலே யவன் கலப்புண்டாம்.
 அவன் கலப்பாலே யவன் மயமாவர்.
 அவன் மயமானோர் அருளுடல் பெறுவர்.
 அப்பனே யென்றன் அன்புப் பிஞ்சே
 செப்பிய வுரைகளைச் சிந்தித் தறிவாய்.

அன்பு.

உண்மை யன்பர்க் குயிரையுந் தரலாம்
 உண்மை யன்பால் உலகையும்
 [வெல்லலாம். 910
 அன்பை வளராய் அன்புனை வளர்க்கும்.
 அன்பே கடவுள் அன்பே யின்பம்.
 உண்மை யன்பன் உலகினு மரிதாம்;
 உண்மைக் காதல் உலகினும் பெரிதாம்.

சாதனம்.

அன்பனே கேளாய், அனுபவச் சுருக்கம்:—

இன்ப மென்ப திறவை னென்றே
எல்லா வுயிர்களும் இறைவனைப் பணிக.
உள்ளா னெவ்வோ னுள்ளத் தவனே.
தினந்தின மொடுமணி தியானத் தாலே
மனந்தனை யடக்கி மாசற நின்றால், 920

உன்னுள் ளத்தே யுள்ளவ னெளிர்வான்.
உன்னுள் ளவனை யுணர்ந்து காணுக;
நோக்க மென்னும் நோக்கா நோக்காற்
பார்க்கு மிடந்தொறும் பார்க்கலா மவனை.
பிறகே வேற்றுமைப் பிடைக னொழியும்.
பிறகே யின்பம் பிறந்திடு முறுதி.
அன்பனே கடவுள் அருள்வடி வாகும்.
உன்பளிங் குளத்திலோர் உணர்வாய்க் காணும்.
விடுவிரென் றுணர்வு வேகமாய்ப் பாயும்.
திநு வுணர்வோடு திகழுமோர் சோதி. 930

அவ்வநுட் சோதிக் கறிகுறி யாகவே
துவ்வெண் ணீறு துதைந்தனர் மேலோர்.
பிறகுள் ளிநுந்தே பிறக்கு மறிவு.
அறிவையே பற்றிடி னறிவா யிருப்பாய்.
அவ்வறி வாலே யனைத்தையுங் கண்டால்,
எவ்வித பேதமு மிடுக்கா துலகில்.
இப்போ தொடுவரை யெதிரே கண்டால்,
தொப்பையைப் பார்ப்பாய்; தோனைப்
[பார்ப்பாய்.

குட்டை ரெட்டை கூறிய மூக்கு,
கட்டை செவ்வல் கடுவல் மாநிறம், 940
மறவன் முதலி வடுவன் பார்ப்பான்
குறவன் நந்தன் குலமிவ னென்பாய்.

இந்தியன் வெள்ளையன் இஸ்லா மியனிவன்
சொந்தம் நேற்று வந்தவ னென்பாய்.
சொல்லுமிஃ தெல்லாந் தோல்வேற் றுமையே.
எல்லாம் மனத்தின் இருவி காரமாம்.
உணர்ச்சி யுற்றபின் உலகெலாங் கோயில்
உணர்ச்சியால் உயிர்களில் † உயிர்க்குயி

[நுணர்வாம்.

அப்போ தொருவரை யணுகப் பார்க்கின்;
இப்போ திவரார்? இவ்வுட லில்லை; 950
இவ்வுட லுக்குள் ளிருக்குதோர் ஆன்மா;
அவ்வான் மாவால் ஆடுதிப் பாவை;
அதன்மே லிப்பெண் ணணுருக் கற்பனை;
அதன்மேற் குலம்வகை யனைத்துங் கற்பனை;
நான்காண் மனிதன் நானல தில்லை;
ஆன்மா நானே; ஆன்மா அவனே;
ஆவிக் குயிராய் அடியனுட் கலந்தான்.
ஆவிக் குயிராய் அவனுளு முள்ளான்;
இவ்வுயிர் போலே யவ்வுயி ரெனதே.
எவ்வித பேதமும் இல்லையென் றறிவாய். 960
பார்க்குந் திசையெலாம் நீக்கற நிற்போன்
யார்க்கும் பொதுநிலை யமர்ந்தா னுள்ளம்.
உடலைப் பார்த்தா லுண்டாம் விகாரம்.
உடையா னுணர்வா லொன்றே புலனும்.
இந்தவோர் பொருளை எனைத்திலுங் காணின்
சொந்த மன்னியந் தோன்றுமோ மனமே!
சாதிச் சமயச் சமூக்குக ளிடுக்குமோ?
பேத புத்தியின் பிழைக ளிடுக்குமோ?

† உயிர்க்குயிரான கடவுள்.

அன்றே வேற்றுமை யற்றுல கெல்லாம்
 உண்டா மான்ம வொருப்பாட் டுரிமை. 970
 ஒர்பெநு மான்ம வொற்றுமை யின்றிச்
 சீர்திநுத் தங்கள் செய்குனர் மாந்தர்.
 ஊனுடைச் சண்டை, யொற்றுமைச் சண்டை!
 ஆண்பெண் சண்டை! யடுக்குள் சண்டை!
 உள்ளறி யாத வுலக மாயம்.
 உள்ளொன் றானால் உலகொன் றாகும்.
 உள்ளொற் றுமையா லுலகொற் றுமையாம்.

ஆத்மானுபூதி.

ஆன்மா என்பதி யாதெனக் கேட்டாய்.
 பான்மை யுரைப்பேன் பார்த்தா லதுநீ.
 சற்றிவ் வுடலைச் சாம்பிண மாக்குகேன்:—980
 உற்றுப் பாராய் உறப்பெலாஞ் சரியே;
 மூக்கதற் குள்ளது மூச்சு விடுமோ?
 நாக்கதற் குள்ளது நற்சுவை யறிபுமோ?
 கண்ணதற் குள்ளது காணுமோ வுன்னை.
 பண்ணொலி கேட்குமோ பரந்த செவிகள்?
 மண்டை யுள்ளது மனனஞ் செய்யுமோ?
 தொண்டை யுள்ளது தொனி யெடுக்குமோ?
 முற்று மில்லை மூச்சுப் பேச்சிலை
 சற்றுமுன் பிந்தச் சுவத்தி னுள்ளே,
 மூச்சு விட்டதும், பேச்சு விரித்ததும், 990
 ஓச்சிக் சையை ஒய்யா ரமதாய்
 நடந்ததும் பார்த்ததும் நான்நா னெனமனம்
 உடைந்ததும் உகந்ததும் உற்றறி யாரது?
 இதயந் துடிக்கின் இயந்திரம் நடக்கும்;

இதய மயர்ந்தால் இயந்திரம் பிணமாம்.
அதிலொடு சூட்சுமம் அசைக்குதிக் கூட்டை.
அதுவே ஜீவன் அதுவே யான்மா!
அதனுணர் வாலே ஐம்பொறி யுண்டும்
அதனால் மூளைக் கறிந்திட வெண்ணும்;
அப்பனே நீயின் றயர்ந்து தூங்குழி; 1000
சொற்பனங் காணுஞ் சூக்கும

[மெதுசொல்.

கட்டைக் கிர்தக் கனவுக ளுண்டோ?
திட்டமா யுள்ளே திரிகுதோர் மனது.
யாங்கிம் மனமெழு மாங்கே யான்மா.
யாங்கிம் மனமறு மாங்கே யான்மா.
உன்னான் மாவை யொளித்ததும் மனதே.
அன்னதை யடக்கினால் அமைதிவீ டாகும்.

ஒழுக்கம்.

அச்ச மசூயை யழுக்கா றகந்தை
துச்ச வார்த்தைத் தூறுகள் வேண்டாம்.
மனிதர் தங்கள் மனச்சான் றின்படி 1010
இனிது நடந்தால் இடரிங் கில்லை.
பூசி னாலும் பூசா விடினும்
நேசத் தாலே நெஞ்சைத் தொட்டிடு
ஆலயம் புகினும் அல்லா விடினும்
ஞாலால யத்து ஞாயிறைக் காணு.
அதுபோ லறிவொளி யான்மா யார்க்கும்.
பொதுவுற வுள்ளே பொலிவதென் றுணராய்.
உயிரிற் கலந்த வொருவனைக் கண்டால்,

உயிர்க்குல மனைத்திலு முயிர்ப்பவ னவனாம்.
 மனத்திற் கலந்த மதியினைக் கண்டால், 1020
 மனத்தை யியக்கும் மதியவ னாகும்.
 பாலினுந் தேனினும படுப்பினு மினியாய்,
 பாலினிப் பறிபவன் பாராய்; யாரவன்?
 யானென் கின்றாய்; யானார் சொல்லாய்;
 யானிவ் வுடலிலை யானிவ் வுயிர்ப்பிலை
 யானோ ரான்மா; ஊனா ருடலெலாம்,
 தானா யிருக்குந் தன்மை யதுவே.
 கண்ணிற் கலந்த கண்மணி கண்டால்,
 கண்காண் பொருளிற் † காண்பான் புலனாம்.
 யானே யனைத்துளும யாவையு மென்னுள். 1030
 யானே யென்பதெங் கோனே வேறிலை.
 அவனினு மன்னியம் யாங்கணு மில்லை.
 அவனையா வணங்க னுங்கணு மவனே.
 இச்சம நோக்கே எவர்க்கு மினிதாம்.
 அச்ச மகந்தை யங்ஙனே யடங்கும்.

அடைக்கலம்.

உள்ளந் தன்னி லுன்றிய திருவடிக்கு
 அள்ளித் தன்னை யளித்த லடைக்கலம்.
 கடலினி லாறு கலப்பது போலே
 உடையா னுடனே யொன்றுத லடைக்கலம்.
 கண்ணவன் கண்ணாய்க் கடுத்தவன்
 [கருத்தாய்ப் 1040
 பண்ணுவ தவன்பணி; பகருவ தவனுரை.

அனைத்திலு மவனநு ளாணையி னிற்றலே
தினைத்துணைப் பேதமுந் தீர்ந்தநல்
[லடைக்கலம்.

அத்தகை யடைக்கலம் அன்பினின்
[றெழுந்தால்,

அத்த னுணையை மெத்தநன் கறியலாம்.
பிள்ளைபோ லுன்னைப் பிரான்கை தந்திடு.
பிள்ளைபோ லுன்னைப் பேணி வளர்ப்பான்.
நீக்கமற் றெங்கிலு நிற்பவ னவனாம்.

தாக்கற் றவனை நீக்கறக் கலந்திடு.

அந்நிலை யிருப்பின் அதுவே யடைக்கலம்; 1050

இந்நிலை வந்தால் எல்லா மின்பம்;

செப்பி யுறுத்துந் திறமையிவ் வளவே.

அப்பனே யிவற்றை யாராய்ந் துணர்வாய்.

பூரணம்.

இன்புற வாரீர், இயங்குங் கோயில்காள்!

அன்பை வளர்ப்போம், அன்பே கடவுள்.

சாதி சமயச் சண்டைகள் வேண்டாம்!

மாதரும் மாந்தநுந் தீதற வாழலாம்

அறிவையுள் ளடை வாம். அறிவே யான்மா.

அறிவால் வாழ்வை யழகு செய்வாய்.

அவரவ ருள்ளமே யன்பு நிலயம். 1060

அவரவ ருள்ளமே யானந்த ஆற்றும்.

ஒவ்வோ ருயிரும் உலவுங் கோயில்.

எவ்வெவ ருள்ளும் இருப்பதோர் ஆன்மா.

மோன மாக வுள்ளத் தாழ்ந்து,

தியானஞ் செய்க தினஞ்சில நாழிகை.
 அமைதி பிறக்கும். ஆன்மா புலனும்.
 தமவிநு ளகலும். சக்தி பாய்ந் தொளிரும்.
 உலக வாழ்க்கையும் உயர்தவ யோகமாம்.
 தலமெலாம் ஒங்கும் நல்வழி யிதுவே.
 மெய்ப்பொரு ளறிக! விண்ணமு துண்க! 1070
 தெய்வ நிலைக்கு தினந்தின முயர்க!
 பூரணம் பெறுக! பூரணம் பொழிக!
 பாருயி ரின்பப் பாலூற் றாகுக!
 எல்லா வுலகிற் கிறைவ னெருவன்.
 எல்லா வுடலு மிறைவனா லயமே! 1075



இன்பமாலே.

ஸமரஸ விண்ணப்பம்.

மெய்தாங்கி யுலவுகின்ற கடவுளார்களாள்! 1
மெத்தவுமென் வணக்கங் கொள்வீர்,
பொய்தாங்கு வேற்றுமைகள் கட்டோடும்
ஒழிக! அருட் போதுமை வாழ்க!

[முந்
துய்தான வொநுகுலமும் சுத்தான்ம ஸமரஸ
துலக்கு கின்றேன்:
வைதாலுந் தமிழினிலே வையுங்கள்!
வாழ்த்தெனக்கொண் டியம்பு கின்றேன்.

சாதிமத பேதங்கள் யாவிற்கும் 2
சாவுமணி யடிப்போம்! விண்ணில்
ஆதித்தன் எழுந்தபொழு ததற்குவழி
யமைந்ததுபோல், மதிம யக்கால்
வாதித்த வகுப்பினங்கள் வருமுன்னே,
வேதங்கள் வழுத்து முன்பே,
யாதிற்கும் பொதுவான இயற்கை யறம்
இருந்தததற் கிசைந்து வாழ்வோம்!

சத்தியத்தை யறிந்திடுமின்! சமயலறைச் 3
சண்டைகளை யொழிமின்! உள்ளே
நித்தியத்தை வைத்துலவுந் திருக்கோயில்
எனவுயிரை நினைமின்! யாரும்

ஒத்திநில்லென் றுறைக்கன்மின்! உயர்ச்சாதி
கீழ்ச்சாதித் திரைக ளெல்லாம்
பொத்துவிழக்கிழித்தெறிமின்! பொதுமன் றிற்
சுதந்திரமாய்ப் பொருந்தி வாழ்மின்!

யாரொடுவன் பிராமணனென் றிறுமாப்பான் 4
அவன்கால மாயிற் றென்போம்.
யாயொடுவன் கீழ்வகுப்பென் றுரைத்திடுவான்
அவனறிவைத் தூண்டி யெங்கும்
பாரப்பா வோரான்மா பலவுடலம்
பூண்டுலவும் பான்மை யென்போம்;
சேரப்பார்ப் போமுலகு; பிரிவினையைச்
சிந்தையிலும் பிரிந்து வாழ்வோம்.

சித்தாந்த வேதாந்தச் செம்மல்காள், 5
சீக்கியர்காள், பார்வியர்காள்,
புத்தர்காள் ஜைனர்காள், முஸ்லீம்காள்,
கிறிஸ்தவர்காள், பௌதிகர்காள்,
சக்தர்காள் வாருங்கள்! எல்லாரும்
ஸமரஸசுத் தான்ம சங்கம்;
ஒத்தவொரு குலமாக அரியபணி
செய்துலகில் ஒங்குவோமால்!

சைவர்காள் வைணவர்காள் சாக்தர்காள்! 6
சமரஸஸன் மார்க்கத் தீர்காள்,
வையகத்தில் ஆண்பெண்ணாய் வந்தவர்காள்!
யாவர்க்கும் ஆன்மா வொன்றே!
மெய்யிதனை யவரவர்தொட் டுள்ளுணர்மின்!
வேறுபுற வேடங் கொண்டு

பொய்கட்டிப் போராடிப் பொழுதிழந்து
போகன்மின்! பொருந்தி வாழ்மின்!

பந்தமறுத் தோன்புத்தன்; புலன்வென்றோ 7
னே ஜைனன்; பரிவு கொண்ட
சிந்தையுளோன் கிறித்தவனும்; தெய்வத்தி
லுறுதியுளோன் செய்ய முஸ்லீம்;
எந்தவுயிர்க்கும் மினியன் அந்தணனும்;
இழுக்கற்றோன் ஜார துஷ்டர்ன்;
முந்துலக மான்மமய மெனவுணர்ந்தோன்
வேதாந்த முத்த னாமே!

யாரொடுவ னுயிர்களெல்லாங் கோயிலெனப் 8
பணிசெய்வான் அவனே சைவன்;
பாரெல்லாங் கடவுளெனப் பணிபவனே
வைணவனும்; படைப்பி னங்கள்
ஓர்சக்தி விளையாட்டா யுணர்பவனே
சக்தனும்; இயற்கை யாலே
நேரான வுலகமென நினைப்பவனே
பௌதிகனும்; நிகரின் னோரே!

மானிடர்கள் சிந்தியுங்கள்! சாதிமத 9
வேடங்கள் வருகு முன்னே
தானான தன்மயமா யிருந்தது சுத்
தான்மவொளி; ஜுவசாட்சி
நான்சொன்ன படிநடநீ நலம்பெறுவாய்
என்றதுள்ளே;—நலியா வண்மை.
ஏனிடர்கள்? மக்களற மொன்றெங்கும்
அதனையெடுத் தியம்பு வேனால்!

10

தெய்வத்தை நம்புங்கள்! நம்பாதார்
இயற்கையினைச் சிந்தி யுங்கள்!
வையத்தை ஒருசக்தி வைத்தாளும்
வாய்மையினை மறுக்கொண் ணாதே!
பொய்வித்தை நம்பாதீர்; பொருமை யருள்
அன்புண்மை புனித வாழ்க்கை
செய்சுத்த முத்தஸம் ரஸசித்தி
சேர்ந்தினிது சேர்ந்து வாழீர்!

ஒற்றுமையைச் சிதைப்பதெல்லாம்

[பகையென்ன 11

ஒதுக்கிடுங்கள்; மாய வித்தை
கற்றுமயக் கிடுஞ்சுது வாதுகளைக்
களைந்தெறிமின்! காத லுண்மை
பற்றிமணந் தொடுகுலமாய்ப் பழுதற்று
வாழ்ந்திடுமின்! பாரீ ரிங்கு
வெற்றுகைகள் பேசாமல் வீரர்களாய்
தேவர்களாய் விளங்க வம்மின்!

பரிதியொளிர் விண்பரவும் பாரேநம்

12

ஆலயமாம்; படைப்பி னங்கள்
ஒருசக்தி இறைவனருட் டிருமேனி
எல்லாரும் ஒன்றே; யிங்கு
புரிபணியொன் றெவ்வுயிர்க்கும் உள்ளத்தைப்
புரிந்தாரே முத்தி யெய்வார்;
வருவதுபோ வதுமுடலம்; சுத்தான்மா
மாறாத வாய்மை யாமே!

என்னருமைச் சோதாரே யென்னுயிரை

13

யும்மிடமே யினிது வைத்தேன்;

பன்னுரையைப் பகுத்தறிந்து பற்றுங்கள்!
 பழுதிருந்தால் பரிவு கூர்ந்தே
 இன்னதுநன் றல்லவெனத் திருத்துங்கள்!
 எல்லாரும் எனக்கா சார்கள்!

[யான்
 முன்னிருக்கும் உயிர்க்குலத்தின் மாணவன்
 முடிவணக்கிக் கற்கின் நேனால்!

ஒவ்வொருவ ருள்ளத்து மொளிரான்ம 14
 வுண்மையினைத் தூண்ட வேண்டும்.
 இவ்வுலகக் கோயிலிலே எல்லாரும்
 இன்புறவே வாழ வேண்டும்;
 வெவ்வுடமை வறுமையிருள் வேற்றுமைகள்
 வேரோடு மாய வேண்டும்!
 எவ்வெவர்க்குஞ் சமவுரிமை தரவேண்டும்;
 இதுவென்ற னர்வ மாமே!

இன்னியற்கை வளஞ்சூழ மிடத்தினிலே 15
 யாச்சி ரம மிலக்கவேண்டும்.
 பன்மதத்தர் அதிற்கூடி ஒடுமயத்தைப்
 பார்த்துள்ளே பயில வேண்டும்.
 தன்னறிவை வளர்த்திடலுந் தருமத்தை
 யறிந்துதன தாக்கி, வாழ்வை
 முன்னேற்றி சுத்தமுத்த சுதந்திரம்பெற்
 றோங்கு தவ முயலவேண்டும்.

இந்த அருள் வீட்டருகே யெம்மவரை 16
 ஆளாக்கும் இனிய கல்வி

தந்திடவும் அருங்கலைகள் தொழில்வலிமை
தழைத்திடவும், அறவோர் பேணும்
சுந்திரமா டங்களுடன் சுகாதார
வீடுகளும் அவற்றைச் சுற்றிப்
பந்திபந்தி யாயன்பர் மனைவாழ்வு
பாலிக்கும் பரிசும் வேண்டும்.

வேளாளர் வாணிபர்கள் தொழிலாளர் 17
உழைப்பாளர், காக்கும் வீரர்,
தாளாளர் யாவருக்குஞ் சரிநிகராய்
உடையுணவு முரிமை வேண்டும்;
நீளுடலமா மனித சமுதாய
நெடுங்கரங்க ளாக மாந்தர்
தாளாது முயன்றுநிலம் விண்ணாகத்
தழைத்திட நன் குழைக்க வேண்டும்!

மனிதசக்தி மென்மேலும் வளர்ந்து தெய்வ 18
வாழ்வடைய வேண்டுகின்றேன்!
புனிதமுறப் பூரணம் பெற்றுலகினிலே
பூரணத்தைப் பொழியவேண்டும்!
எனதுனதென் றிறுமாக்குஞ் சாதி வெறி
சமயவெறி யொழிந்தெல் லாரும்
இனிதிங்கு வாழ்வருட் சக்தியையா
னிறைஞ்சுகின்றேன், அறிமின் என்னீர்!

இத்தனையும் எளியேனால் இயலுமோ 19
இயலாதோ—இறைவ னிச்சை;
உத்தமநல் லன்பர்க்கிங் கெடுத்துரைத்தேன்
உள்ளத்தி லுள்ள வாறே.

மெத்த விதைச் சிந்திபுங்கள்; மெல்ல மெல்ல
நல்லபணி விநும்பிச் செய்ய
சித்தமுட னிருக்கின்றேன், ஜீவ, சிவ
சேவகனா யுயிர்க்கின் றேனே!

எந்நாளெந் தோழர் குலம் பொதுமன்றில் 20
வாழ்ந்திடுமோ மாந்தருள்ளே;
எந்நாள்சுத் தான்மமயங் கண்டதுநான்
எனுமுண்மை யெழில்வ தாமோ;
எந்நாளில் மனிதசக்தி தெய்வசக்தி
யாய்வளர்ந்திங் கியங்க லாமோ
ஆந்நாளே யான்வாழு நன்னாளாம்;
சுத்த சக்தி யருள்க மாதோ!

ஓம் சக்தி.

(சுவாமி சுத்தானந்த பாரதியார் இயற்றிய
இஃபமாலை முற்றிற்று).





Printed by
S. Lazar & Sons,
Kuala Lumpur.

போற்றி

எல்லாநு மீட்புறுத லென்னின்ப மாக்கினை
யெனதியா னென்ப தறவே!

யென்னுட் கலந்தவா றெங்கிலும் விளங்கினை
யியல்பா யிருந்த படியே!

தொல்லுலக ழின்னுனை யாடலாய்த்
[தோற்றினை;
தோற்றியதை மாற்றி மாற்றித்

தொழில்களெண் பதுகோடி சோர்வற
[வியற்றியுந்
தொழிலறு சமர்க்க னுனய்!

சொல்லரிய துரியமெய் விண்ணொளிக்
[கப்பபாந்
றுலங்கிடுர் வெட்ட வெளியே!

துதிக்கத் துதிக்கத் திதிக்குழந் தரமுனைச்
சொக்குஞ் சுகப் பெருக்கே!

இல்லையென் பாருளு மருக்கிறே
[விங்கென்று
மெல்லையறு தில்லை யறிவே!

எச்சமய ழும்பணிந் தேத்தரிய பொதுநடத்
தேக்கையே போற்றி! போற்றி!

சுத்தானந்த பாரதி.


ஓம்

தியானப் படம் (விளக்கம்).

இந்நூலின் முகப்புப் படம் தியானத் திலிருக்கவேண்டிய ஆலனத்தையும், மனிதருக்குள்ள சக்திரிஷயங்களான ஆதார சக்சிரங்களையும் விளக்குகிறது.

உச்சிமீன், ஆயிரம் இதழ் வெண்டா. மரை யான ஸஹஸ்ராரம். குண்டலி சேர்ந்து, சிவசக்தியாகத் திகழ்மிடம் புருவமத்தியில், அஞ்ஞாசக்ரம். கழுத்தில் விசத்தசக்ரம், இதயத்தில் அனாஹத சக்ரம். தியானிக்கத்தக்க இடம். வயிற்றில் மணிபூரக சக்ரம். அடிவயிற்றில் ஸ்வாதிஷ்டானம். அதற்குக்கீழே மூலாதாரம் குண்டலியிருப்பிடம். இச்சக்சிரங்கள் யோகிகளுக்கு நன்கு புலனாகும். ஒவ்வொன்றும் மலர்ச்சிபெற்றதும், ஒவ்வொரு அற்புத சக்தியைத்தரும். இவற்றின் வழியே இடா. பிங்களா. சுஷுமனா என்னும் மூன்று நாடிகள் செல்லுகின்றன.

அன்பு நிலயம்.





S, LAZAR & SONS. PRINTERS,
KUALA LUMPUR.
1936.